









இலங்கை அரசாங்கம்

மனிதாபிமானமற்ற குற்றவாளி!



தமிழர் பேரவை வலியுறுத்து

கொழும்பு, ஜூன் 29

இலங்கை மனிதாபிமானத்துக்கு எதிரான குற்றவாளி என்பதை வெளிப்படுத்துவதுடன், சித்திரவதைகளால் பாதிக்கப்பட்ட தமிழ்மக்கள் வாழ்வு பெறுவதற்கு அவசியமான உதவிகளை வழங்க முன்வருமாறு ஐக்கிய நாடுகள் சபையின் கிளை அமைப்புகள் மற்றும் சித்திரவதைகளுக்கு எதிராகப் போராடும் சர்வதேச கட்டமைப்புகளிடம் பிரிட்டனின் ஈழத்தமிழர் பேரவை வேண்டுகோள் விடுத்துள்ளது.

சித்திரவதைகளால் பாதிக்கப்பட்டோருக்கான ஆதரவு தொடர்பான சர்வதேச தினத்தை முன்னிட்டு (ஜூன் 26) வெளியிட உள்ள அறிக்கையில் பிரிட்டனின் ஈழத்தமிழர் பேரவை வலியுறுத்தியுள்ளது. அந்த அறிக்கையில் மேலும் உள்ள தாவது: இம்முறை சித்திரவதைகளால் பாதிக்கப்பட்டவர்களுக்கான ஆதரவு நாள் 'சித்திரவதை மனிதாபிமானத்துக்கு எதிரான குற்றம்' என்ற தொனிப்பொருளில் நினைவுகூரப்படுகின்றது. இருப்பினும் சித்திரவதைகளையே அரசியல் கொள்கையாக்கி, ஈழத்தமிழர்களை இனவழிப்புக்கு உள்ளாக்கிவரும்

இலங்கை அரசாங்கம் சர்வதேச சட்டங்கள் மீதான எவ்வித அச்சமுமின்றி தினந்தோறும் மனிதாபிமானத்துக்கு எதிரான குற்றங்களில் ஈடுபட்டு வருகின்றது. எனவே ஐக்கிய நாடுகள் சபையின் கிளை அமைப்புகளும், சித்திரவதைகளுக்கு எதிராகப் போராடும் சர்வதேசக் கட்டமைப்புகளும் கூட்டிணைந்து இலங்கை மனிதாபிமானத்துக்கு எதிரான குற்றவாளி என்பதை வெளிப்படுத்தவேண்டும் என்றும், பாதிக்கப்பட்ட தமிழ்மக்கள் மறுவாழ்வு பெறுவதற்கு உதவ முன்வரவேண்டும் என்றும் உலகெங்கிலும் உள்ள ஈழத்தமிழ் மக்கள் வலியுறுத்துகின்றனர்.

அதேவேளை உள்நாட்டுப் போரின்போது இடம்பெற்ற மனித உரிமை மீறல்கள் தொடர்பில் உரியவாறான விசாரணைகளை முன்னெடுப்பதில் இலங்கை விருப்பமின்றி இருப்பதனால், பாதிக்கப்பட்ட தரப்பினர் வேறு இடங்களில் நீதி விசாரணையைக் கோர வேண்டிய நிலைக்குத் தள்ளப்பட்டுள்ளனர். குறிப்பாக தற்போது உண்மை மற்றும் நல்லிணக்க ஆணைக்குழுவை ஸ்தாபிப்பதற்கான நடவடிக்கைகளை முன்னெடுக்கும் இலங்கை அரசாங்கம், நீதியை நிலைநாட்டுவதற்காகவன்றி நீதியை ஓரங்கட்டுவதற்காக முயற்சிக்கிறது - என்றுள்ளது. (ம)

மாணவனைத் தாக்கிய ஆசிரியருக்குப் பிணை

முல்லைத்தீவு, ஜூன் 29  
முல்லைத்தீவு கல்வி வலயத்துக்குட்பட்ட பாடசாலையொன்றில் மாணவனைத் தாக்கிய குற்றச்சாட்டில் கைதுசெய்யப்பட்ட ஆசிரியரை பிணையில் விடுவிக்க முல்லைத்தீவு நீதிமன்றம் உத்தரவிட்டுள்ளது. கடந்த சில நாட்களுக்கு முன்னர் பாடசாலை ஆசிரியரொருவர் அதே பாடசாலையில் கற்கும் மாணவனைத் தாக்கியதில் காயமடைந்த மாணவன் முல்லைத்தீவு மருத்துவமனையில் சேர்க்கப்பட்டான். இதுதொடர்பில் மாணவனின் பெற்றோர் பொலிஸாரிடம் முறைப்பாடு செய்தனர். முறைப்பாட்டுக்கமைய குறித்த ஆசிரியரை பொலிஸார் கைதுசெய்து நேற்றுமுன்தினம் செவ்வாய்க்கிழமை நீதிமன்றில் முற்படுத்தினர். நீதிமன்றம் அவரைப் பிணையில் செல்ல அனுமதித்துள்ளது. (ச-27)

அலைபேசி திருட்டு; சந்தேகநபர் கைது

யாழ்ப்பாணம், ஜூன் 29  
திருநெல்வேலி பரமேஸ்வராச் சந்தியிலுள்ள கடையொன்றில் இடம்பெற்ற தொலைபேசி திருட்டுத் தொடர்பில் சந்தேகநபரொருவர் கைது செய்யப்பட்டுள்ளார். யாழ்ப்பாணம் பொலிஸ் புலனாய்வுப் பிரிவினரால் கடந்த திங்கட்கிழமை இந்தக் கைது முன்னெடுக்கப்பட்டது. திருட்டுத் தொடர்பில் வழங்கப்பட்ட முறைப்பாட்டுக்கமைய சி.சி.டி.வி. கமராவின் உதவியுடன் சந்தேகநபர் கைது செய்யப்பட்டார். சந்தேகநபரிடம் மேற்கொண்ட விசாரணையில் திருடிய தொலைபேசியை 10 ஆயிரம் ரூபாவுக்கு விற்பனை செய்தமை தெரியவந்துள்ளது. சந்தேகநபருக்கு எதிராகப் பொலிஸார் சட்டநடவடிக்கை எடுத்துள்ளனர். (ச-ரி2, 26)



ஆவணங்கள், தலைக்கவசம் இல்லாமல் மோ.சைக்கிள் செலுத்திய பெண்ணுக்கு சிறை

யாழ்ப்பாணம், ஜூன் 29  
சாரதி அனுமதிப்பத்திரமின்றி மோட்டார்சைக்கிள் செலுத்திய பெண் ஒருவருக்கு ஒருமாத கால சிறைத் தண்டனையும் தண்டமும் விதித்து பருத்தித்துறை நீதிமன்றம் தீர்ப்பளித்துள்ளது. சாரதி அனுமதிப்பத்திரம், காப்புறுதிப்பத்திரம் மற்றும் தலைக்கவசம் அணியாது மோட்டார்சைக்கிள் செலுத்திய குற்றச்சாட்டில் நேற்று

முன்தினம் பெண்ணொருவர் கைதுசெய்யப்பட்டார். துன்னாலைப் பகுதியைச் சேர்ந்த பெண்ணே இவ்வாறு கைதுசெய்யப்பட்டார். சந்தேகநபரை பருத்தித்துறை நீதிமன்றில் முற்படுத்தியபோது, அவர் குற்றத்தை ஒப்புக் கொண்ட நிலையில் ஒருமாத சிறைத்தண்டனையுடன் 28 ஆயிரம் ரூபா தண்டப்பணமும் நீதிமன்றால் விதிக்கப்பட்டது. (ச-ரி2, 26)



மருதடிப் பிள்ளையார் கோயில் நிர்வாகத்தைத் தேர்தல் வைச்சு தெரிவு செய்ததைப் பற்றித்தான் கொஞ்சநாளா பேசும்போது கனடேர் குத்திமுறியினம். 'கோயில் நிர்வாகத்தை தெரிவு செய்யக்கூட இப்ப தேர்தல் வைக்க வேண்டி வந்திடே' எண்டதுதான் அவையினர் கூப்பாடு. பேசும்போது வாற படங்களைப் பார்த்திட்டு அரைகுறையாக் கதைக்கிறதை அங்க என்னதான் உண்மையா நடந்ததெண்டு அறியிறுது நல்லமெல்லோ. அதுக்குத்தான் பறந்துபோய் சில தகவல்களை எடுத்துக் கொண்டந்து உங்களுக்கு சொல்லுறதெண்டு படசி முடிவெடுத்திருக்கு.

மருதடிப் பிள்ளையார் கோயில் 1981ஆம் ஆண்டுதான் பொதுக்கோயில் என்று நீதிமன்ற வழக்கில் தீர்ந்தது. அதுக்குப் பிறகு அங்க ரண்டு சபை. ஒண்டு வழிபடுவோர் சபை. இன்னொண்டு பரிபாலனசபை. கோயிலைக்கும்பிட வாற ஆக்கள் வழிபடுவோர் சபையில் சேரலாம். வழிபடுவோர் சபையில் இருந்து ஒவ்வொரு அஞ்சுவருசத்துக்கும் ஒருக்கா பரிபாலனசபைக்கு 7 பேர் உள்ள புது நிர்வாகத்தைத் தெரிவு செய்யவேணும். இதுதான் மருதடிப் பிள்ளையாரை பொதுக்கோயிலா மாத்தேக்க நீதிமன்றம் போட உத்தரவு. அதின்படி 1981 இல இருந்தே தேர்தல் வைச்சுத்தான் அங்க பரிபாலன சபைக்கு ஆக்கள் தெரிவு செய்யப்படுகினம். பேசும்போது போடுற மாதிரி புதினமா இந்தமுறை மட்டும் தான் அங்க தேர்தல் நடந்து, வாக்களிச்சு ஆக்களைத் தெரிவு செய்தமாதிரி வாற கதையள் எல்லாம் மருதடியினர் வரலாறு தெரியாத. அரைகுறைக் கேள்விகளினர் கண்டுபிடிப்பத்தான்.

எண்டாலும் இந்தமுறை நிர்வாகத் தெரிவுக்கு வைச்ச தேர்தல் கொஞ்சம் பரவலா எல்லாருக்கும் தெரிய வந்ததுக்கும் ஒரு காரணம் இருக்கு. 2004ஆம் ஆண்டு பரிபாலனசபையில் இருந்த ஆக்கள் கோயிலைப் புதிசா, பெரிசா கட்ட வெளிக்கிட்டவை. கோயில் கட்டுப்பட்டுக்கொண்டிருக்கேக்க, திடீரெண்டு காசுத்தட்டுப்பாடு. கோயிலுக்கு காசு தாறெண்டு கனடேர் சொன்னாலும், கைக்கு காசு வாறதுக்கு சணங்கும். அதுவரைக்கும் கோயில் கட்டிக்கொண்டிருக்கிறவைக்கு சம்பளம் குடுக்க வேணும், சாமான்கள் வாங்க வேணும், அதுக்கு காசு வேணுமே.

இந்தப் பிரச்சினைபளைச் சமாளிக்க காசுள்ள ஆக்கள், கடைக்காரர் என்று கிட்ட உள்ளவையிட்ட நிர்வாகக் காரர் கடனாக் காசு வாங்கி கோயில் வேலையளைச் செய்து முடிச்சிட்டு, பிறகு காசு வரவர அந்தக் கடன்களை அடைச்சுக் கொண்டு வந்திச்சினம். 2004 இல இருந்து 2015 வரை ஒரே நிர்வாகமே தொடர்ந்து தெரிவு செய்யப்பட்டதால ஒரு குழப்பமும் இல்லாமல் போய்க்கொண்டிருந்திச்சு. ஆனால் 2015 இல புது நிர்வாகம் தெரிவு செய்யப்பட்ட, அதில முந்தி பரிபாலனசபையில் இல்லாத நாலு பேரும் இருந்திச்சினம். அவை கோயிலுக்காக வாங்கின கடனை அடைக்கமுடியாது என்று கட்டையைப் போட, பெரும் குழப்பம். நிலைமையைச் சீராக்க வழி தெரியாமல், வழிபடுவோர் சபை வழக்குப் போடவேண்டி வந்திட்டுது. அந்த வழக்கில் பிரதேச செயலர், கச்சேரிக் கணக்காளர், இந்துக்குருமார் ஒன்றிய பிரதிநிதிகள் ரெண்டுபேர் என்று பெரியவையை உள்ளடக்கின 'பெறுநர் சபை' ஒண்டை உருவாக்கி, அந்தச் சபை மூலமா காசு விசயத்தைகையாண்டு, கடனை அடைக்கச் சொல்லி நீதிமன்றம் சொல்லியிருக்கு. அதின்படி பெறுநர்சபையும் கடனை அடைச்சுக் கொண்டு வர, 2021ஆம் ஆண்டோட நிர்வாக சபையினர் காலம் முடிஞ்சதால, புதுசா நிர்வாக சபையைத் தெரிவு செய்யச் சொல்லியும், அந்தச் சபை கடனை அடைக்கவேணும் என்றும் நீதிமன்றம் உத்தரவு போட, அதை வைச்சுத்தான் வழிபடுவோர் சபையையும் சீராக்கி, இப்ப தேர்தல் நடந்தது. 1500 பேர் இருக்கிற வழிபடுவோர் சபையில், 1062 பேர் இந்தத் தேர்தலில் வாக்களிச்சு 7 பேரைத் தெரிவு செய்திருக்கினம்.

இதைத்தான் ஏதோ நுக்கக்கூடாது நடந்தமாதிரி பேசும்போது விசிலடிச்சான் குஞ்சுகள் வாக்கிப் பிடிக்கினம். வெள்ளைக்காரனுக்கே வினையாட்டுக் காப்பணம் மருதடிப் பிள்ளையாரை இந்த விசிலடிச் சான் குஞ்சுகள் கத்தி வெருட்ட முடியுமோ? - டிசி











# உதயன்

மக்கள் மனம் நிறைந்த தமிழ் நாளிதழ்

## எல்லா வலிகளும் மக்களுக்கே!

சிறுகுழந்தைகளுக்குத் தடுப்பூசி ஏற்றுவதென்பது பெரும்பாடு. ஊசிகளைக் கண்டால் கலங்காத குழந்தைகளே இல்லையெனலாம். அழுது, குளறி, ஆர்ப்பாட்டம் செய்து அந்த இடத்தையே 'அரகலய' போராட்டத்திடல் போன்று அந்தக் குழந்தைகள் மாற்றிவிடும். இப்படியான குழந்தைகளுக்கு, ஏதேனும் கதைகளைச் சொல்லி, கேள்விகளைக் கேட்டு, சொக்லேட் கொடுத்து அவர்களின் கவனம் திசை திருப்பப்பட்டு, அசந்திருக்கும் தருணத்தில் ஊசியைக் கெட்டித்தனமாக மருத்துவர்கள் செலுத்திவிடுவார்கள். அப்படிக் குழந்தைகளுக்கு ஊசி ஏற்றுவதைப் போலவே, உள்ளூர்க் கடன் சீராக்கல் விடயத்தில் நடந்து கொண்டிருக்கிறது ரணில் அரசாங்கம்.

நாட்டில் உள்ள வங்கிகள் முதலான நிதி நிறுவனங்களிடம் இருந்து அரசாங்கம் கடன்பெறுவது உலக வழக்கம். இலங்கை அரசாங்கமும் அப்படி வங்கிகளிடம் இருந்து பெருந்தொகையான கடனைப் பெற்றுத் தான் நாட்டைக் 'கொண்டிழுக்கிறது'. போதாக்குறைக்கு வெளிநாடுகளிடமும் வகைதொகையாக கடன்களை வாங்கியதால், அவற்றைச் செலுத்தமுடியாமல் திணறி, 'இப்போதைக்கு எங்களால் வெளிநாட்டுக் கடன்களைக் கொடுத்துத் தீர்க்கும் வலுவில்லை' என்று கையை விரித்தது இலங்கை. இதனால் வேறு நாடுகளிடமும், சர்வதேச நிதிசார் அமைப்புகளிடமும் எந்தவித உதவியையும் இலங்கை பெற்றுக்கொள்ள முடியாதிருந்தது. அதனாலேயே பொருளாதார நெருக்கடியில் இருந்து மீளமுடியாமல் நாடு நடுத்தெருவுக்கு வந்தது. பின்னர் சர்வதேச நாணய நிதியத்திடம் சூடு, சுரணை என்பவற்றோடு நாட்டையும் அடகு வைத்து, கடனுதவியை ரணில் அரசாங்கம் பெற்றுக்கொண்டது. ஓரளவுக்கு பொருளாதார நெருக்கடிகள் சீராகத் தொடங்கின. ஆனால் சர்வதேச நாணய நிதியத்தின் கடனுதவிக்குப் பின்னால் மக்களை வதைக்கும் ஏராளமான நிபந்தனைகள் இருந்தன. அவற்றைப் பகிரங்கப்படுத்துமாறு எதிர்க்கட்சிகள் பலமுறை கேட்ட போதும் ரணில் அரசாங்கம் அதற்கு இம்மியும் அசையவில்லை. தங்கமலை இரகசியம் போல சர்வதேச நாணய நிதியத்தின் நிபந்தனைகளும் மர்மமாகவே வைக்கப்பட்டிருந்தன.

புதிய வரிகளை விதித்தல், அரசு அலுவலர்களின் எண்ணிக்கையைக் குறைத்தல் போன்றவற்றோடு உள் நாட்டுக் கடன் சீராக்கலும் சர்வதேச நாணய நிதியம் விதித்த நிபந்தனைகளுள் உள்ளடக்கம். உள்ளூர்க் கடன் சீராக்கலால் வங்கிகளின் செயற்பாடுகள் ஒட்டு மொத்தமாகச் சீர்குலையும். வங்கிகள் தங்களுக்கு ஏற்பட்ட சரிவை ஈடுசெய்ய, நிரந்தர வைப்புகள், கடன் வட்டி வீதங்கள் என்பவற்றில் பாதகமான முடிவுகளை எடுக்கவேண்டிய இக்கட்டான நிலை ஏற்படும். அவ்வாறு வங்கிகள் மக்களின் மடியில் கைவைக்காவிட்டால் அவற்றை இழுத்துமூடவேண்டியிருக்கும். அப்படி வங்கிகள் மூடப்பட்டாலும் அங்கு வைப்புச் செய்திருக்கும் பொதுமக்களுக்கே அதிக பாதிப்பு. அதைவிட ஊழியர் சேமலாபநிதியம், ஊழியர் நம்பிக்கை நிதியம் என்பவற்றையும் தன் கடன்நெருக்கடிக்காக உறிஞ்சுவதற்கே அரசாங்கம் முனைப்புக் காட்டும். அதுவும் பொதுமக்களின் வயிற்றிலேயே அடிக்கும். இதனால் எழும் நெருக்கடிகளைத் திசை திருப்பவே அண்மைக்காலமாக ரூபாவின் பெறுமதி உயர்வு, பொருள்களின் விலை சரிவு என்று அரசாங்கம் 'பேய்க்காட்டிக் கொண்டிருந்தது' போலும். இந்த உள்ளூர்க் கடன் சீரமைப்பு பொதுமக்களையோ, வங்கிகளையோ பாதிக்காது என்று ஜனாதிபதி உறுதியளித்திருக்கிறார். ஆனால் குழந்தைக்கும் வலிக்காமல், ஊசிக்கும் 'வலிக்காமல்' மருந்தை உட்செலுத்துவது எப்படிச் சாத்தியமற்றதோ அதேபோன்றே உள்ளூர்க் கடன் சீரமைப்பால் பொதுமக்களும், வங்கிகளும் பாதிக்கப்பட்ட போவதே யதார்த்தம்.

## நாளொரு நல்வார்த்தை

"அறிவுரை சொல்பவனை விட அதை ஏற்றுச் செயற்படுத்துபவன் சில சமயங்களில் உயர்ந்து விடுகிறான்"

- கார்ல் வின்சென்



## நலன்புரித்திட்டத்தில் பெரும் குறைபாடுகள்!

பெரமுன எம்.பி. ஒப்புதல்

கொழும்பு, ஜூன் 29

அரசாங்கத்தின் அஸ்வெசும நலன்புரித்திட்டத்தில் பெரும் குறைபாடுகள் காணப்படுகின்றன. ஏழ்மையில் உள்ளவர்கள் புறக்கணிக்கப்பட்டுள்ளார்கள் என்று பொதுஜன பெரமுனவின் நாடாளுமன்ற உறுப்பினர் எஸ்.எம். சந்திரசேன தெரிவித்தார்.



அவர் மேலும் தெரிவித்தாவது:

சமுர்த்தி நலன்புரி செயற்றிட்டம் அரசியல் நோக்கத்துக்காகவே வழங்கப்படுகிறது என எதிர்க்கட்சியினர் குறிப்பிடுவதை ஏற்றுக் கொள்ளமுடியாது. முன்னாள் ஜனாதிபதி சந்திரிக்கா பண்டாரநாயக்கின் ஆட்சிக் காலத்தில் அது அறிமுகப்படுத்தப்பட்டது. முன்னாள் ஜனாதிபதி மஹிந்த ராஜபக்சவின் ஆட்சிக்காலத்தில் சமுர்த்தி நலன்புரி வழங்கல் சிறந்த முறையில் முன்னெடுக்கப்பட்டது. குறுகிய நோக்கத்தை அடிப்படையாகக்

கொண்டே சமுர்த்தி நலன்புரி செயற்றிட்டம் விமர்சிக்கப்படுகிறது. எனினும் அஸ்வெசும நலன்புரி செயற்றிட்டம் சமூகக் கட்டமைப்பில் பெரும் முரண்பாடுகளை ஏற்படுத்தியுள்ளது. இந்தத் திட்டத்தில் குறைபாடுகள் காணப்படுகின்றன. ஏழ்மையில் உள்ளவர்கள் புறக்கணிக்கப்பட்டுள்ளார்கள். ஆகவே குறைபாடுகள் விரைவாக தீருத்திக் கொள்ளப்பட வேண்டும். இல்லாவிட்டால் அது அரசாங்கத்துக்கு பெரும் நெருக்கடியை ஏற்படுத்தும் - என்றார். (ம-இ)

## கனேடியத் தமிழர் ஆதரவு இலங்கைக்குத் தேவை!

துணைத்துதுவர் வேண்டுகோள்

கொழும்பு, ஜூன் 29

இலங்கையின் பொருளாதாரம் மற்றும் நல்லிணக்கச் செயற்பாடுகளுக்கு கனேடியத் தமிழர்கள் ஆதரவை வழங்கவேண்டும் என கனடாவுக்கான இலங்கையின் துணைத் தூதுவர் துஷார ரொடிகோ கோரிக்கை விடுத்துள்ளார்.

அவர் மேலும் தெரிவித்தாவது:-

கனடாவிலுள்ள இலங்கைத் தமிழ்ச் சமூகம், கனேடிய பொருளாதாரம் மற்றும் கனடாவின் கலாசாரத்தில் பெரும் சக்தியாக மாறி பங்காற்றி வருகின்றது. இங்குள்ள வலுவான கனேடியத் தமிழ் வர்த்தக சமூகமும் இளம் தமிழ் தொழில் வல்லுநர்களும் இலங்கைத் தமிழர்களுடன் கைகோர்க்கவேண்டும். இலங்கையிலுள்ள அனைத்து இன மக்களினமும் எதிர்கால முன்னேற்றத்துக்கு உதவ முன்வரவேண்டும் - என்றார். (ச-6)

## சிறுநீரகப் பரிசோதனை கருவிக்குத் தட்டுப்பாடு

உயிராபத்தில் நோயாளிகள்

சிறுநீரகநோய்க்கு சிகிச்சையளிக்கும் 'டயாலைசர் கிட்' கருவிக்கு நாட்டில் தட்டுப்பாடு ஏற்பட்டுள்ளதால் சிறுநீரக நோயாளிகளின் உயிருக்கு ஆபத்து ஏற்பட்டுள்ளது என மருத்துவமனை வட்டாரங்கள் தெரிவித்துள்ளன.

இதுதொடர்பில் அரசாங்கம் உடன் கவனம் செலுத்தி நடவடிக்கை எடுக்கவேண்டும் என மருத்துவமனை வட்டாரங்கள் கோரிக்கை விடுத்துள்ளன. (ச-இ)

30.06.2023

வள்ளிக்கிழமை

ஆனி 15

சுபநேரம் : 05.56 - 07.26

ராகுகாலம் : 10.26 - 11.56





# சிறுபோக நெல்லுக்கு உரிய விலையில்லை

விவசாயிகள் திண்டாட்டம்

கிளிநொச்சி, ஜூன் 29

இந்த வருடத்துக்கான சிறுபோக நெற்செய்கை அறுவடை ஆரம்பிக்கப்பட்டுள்ள நிலையில், அறுவடை செய்த நெல்லுக்கு நியாயவிலையின்றி நெல் கையிருப்பில் தேக்க மடைகிறது என விவசாயிகள் கவலை தெரிவித்துள்ளனர்.

இது தொடர்பில் பாதிக்கப்பட்ட விவசாயிகள் மேலும் தெரிவித்ததாவது: தற்போது 3 ஆயிரத்து 500 ரூபா தொடக்கம், 4 ஆயிரத்து 200 ரூபா வரையே நெல் கொள்வனவு இடம் பெறுகிறது. காலநிலை மாற்றங்கள், உரம், கிருமிநாசினி உள்ளிட்ட பல்வேறு இன்னல்களுக்கு மத்தியிலேயே சிறுபோகம் மேற்கொள்ளப்படுகிறது. ஓர் ஏக்கரில் மேற்கொள்ளப்படும் நெற்செய்கைக்கு ஒரு

லட்சம் ரூபா வரையில் செலவிடப்படுகிறது. ஆயினும் அறுவடை செய்யப்படும் நெல்லை ஒரு லட்சம் ரூபாவுக்குக் கூட விற்பனை செய்ய முடியாத நிலை உருவாகியுள்ளது. எனவே விவசாயிகளின் வாழ்வாதாரத்தை பாதிக்காதவாறு அரசாங்கம் உரிய விலையில் நெல்லைக் கொள்வனவு செய்ய நடவடிக்கை எடுக்கவேண்டும் - என்றனர்.

(ச-113)

## கணர்ணர் அஞ்சலி

யாழ். போதனா வைத்தியசாலையில் தாதிய உத்தியோகத்தராக கடமையாற்றும் திருமதி கலைச்செல்வி சுரேந்திரராஜா அவர்களின் அன்புத் தாய்

### சிவனேசன் பரமேஸ்வரி

அவர்கள் காலமானதையிட்டு துயருற்றிருக்கும் அன்னாரின் குடும்பத்திற்கு எமது ஆழ்ந்த அனுதாபங்களைத் தெரிவிப்பதோடு அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

தாதிய நலன்புரிச் சங்கம் போதனா வைத்தியசாலை, யாழ்ப்பாணம்.

(CS 25369A-1)

## மரண அறிவித்தல்



தோற்றம்  
02  
02  
1940

மறைவு  
28  
06  
2023

### செல்லையா நவரத்தினம்

கோண்டாவில் வடக்கை பிறப்பிடமாகவும் வசிப்பிடமாகவும் கொண்ட செல்லையா நவரத்தினம் நேற்று (28.06.2023) பூதன்கிழமை காலமானார்.

அன்னார் காலஞ்சென்றவர்களான செல்லையா பொன்னம்மா தம்பதியரின் அன்பு மகனும், காலஞ்சென்ற விஸ்வேஸ்வரியின் அன்புக் கணவரும், நவிகரன், நதியா ஆகியோரின் அன்புத் தந்தையும் ஆவார்.

அன்னாரின் இறுதிக்கிரியைகள் இன்று (29.06.2023) விபாழக்கிழமை பிற்பகல் 1.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக மாலை 3.00 மணியளவில் கோண்டாவில் கொட்டைக்காடு இந்து மயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர்கள், நண்பர்கள் அனைவரும் ஏற்றுக்கொள்ளவும்.

கலைவாணி வீதி, கோண்டாவில் வடக்கு, கோண்டாவில்.

(CS 25343) A-1

தகவல்: குடும்பத்தினர்.

## ஹெரோய்னுக்கு அடிமையானவர்களுக்கு மறுவாழ்வு மையத்தில்

யாழ்ப்பாணம், ஜூன் 29  
மானிப்பாய் பகுதியில் ஹெரோயன் போதைப்பொருளுக்கு அடிமையான ஒருவரை நீதிமன்றினூடாக கந்தகாடு போதைப்பொருள் மறுவாழ்வு மையத்துக்கு அனுப்பியுள்ளதாக மானிப்பாய் பொலிஸ் நிலையப் பொறுப்பதிகாரி தெரிவித்தார். குறித்த நபர், உடுவில் மல்வம் பகுதியில் போதைப்பொருளை கொள்வனவு செய்து மானிப்பாய் பகுதியில் விநி யோகித்து வந்ததுடன், தானும் போதைப்பொருளுக்கு அடிமையான நிலையில் உள்ளார். இது குறித்து பொது மக்களால் முறையிடப்பட்ட நிலையில் மேற்படி சந்தேக நபர் கைதுசெய்யப்பட்டு மறுவாழ்வு மையத்துக்கு அனுப்பப்பட்டுள்ளார்.

ம-125

## சிறுகுறு உற்பத்தியாளரின் கண்காட்சி கிளிநொச்சியில்

கிளிநொச்சி, ஜூன் 29  
உள்ளூர் சிறிய மற்றும் நடுத்தர உற்பத்தியாளர்களின் உற்பத்திகளை ஊக்குவிக்கும் வகையில் கிளிநொச்சியில் வர்த்தகக் கண்காட்சியொன்று நேற்றுமுன்தினம் செவ்வாய்க்கிழமை இடம்பெற்றது. மக்கள் வாங்கிக்கொள்வதில் ஏற்பாட்டில் கிளிநொச்சி பசுமைப்பூங்கா வளாகத்தில் இந்தக் கண்காட்சி இடம்பெற்றது. கண்காட்சியில் உள்ளூர் உணவுப் பொருள்கள், பால் உற்பத்திப் பொருள்கள், பனைசார் உற்பத்திகள், தளபாட உற்பத்திகள், ஆடை உற்பத்திகள், தோல் உற்பத்திகள் என்பன உற்பத்தியாளர்களால் காட்சிப்படுத்தப்பட்டன.



(ச-213)

## ஆன்மிக மாநாடு

யாழ்ப்பாணம் ஜூன் 29  
மேல்மருவத்தூர் ஆதிபராசக்தி அம்மாவின சமுதாயப்பணி பக்தி நெறி ஆன்மிக மாநாடு இன்று 29 ஆம் திகதி விபாழக்கிழமையாழ். வீரசிங்கம் மண்டபத்தில் நடைபெறவுள்ளது. மேற்குறித்த மாநாடு காலை 8 மணிக்கு நல்லூர் ஆலய முன்றிலில் இருந்து கலை கலாசாரப் பவனிகளுடன் யாழ். வீரசிங்கம் மண்டபத்தைச் சென்றடைந்து பின்னர் கொடியேற்றத்துடன் விழா ஆரம்பமாகும். இந்த நிகழ்வில் இராமநாதன் நுண்கலைப்பீட மாணவர்களின் கலை கலாசார நாட்டிய நிகழ்வுகள், வீணை, வயலின், மிருதங்க இசை நிகழ்வுகள், யாழ். ராகம் இசைக் குழுவின் இசைகாணம் மற்றும் செந்தமிழ் வில்லிசைக் குழுவின் வில்லிசைக் கச்சேரி என்பன இடம்பெறவுள்ளன. இந்த மாநாட்டில் அனைவரையும் கலந்து கொள்ளுமாறு ஏற்பாட்டாளர்கள் கேட்டுக்கொண்டுள்ளனர்.

(ய-27)

## கசிப்புடன் ஒருவர் கைது

யாழ்ப்பாணம், ஜூன் 29  
ஆனைக்கோட்டை மூன்றாம் கட்டைப் பகுதியில், கசிப்பை உடைமையில் வைத்திருந்த குற்றச்சாட்டில் ஒருவர் கைதுசெய்யப்பட்டுள்ளார். புலனாய்வுத் தகவலுக்கமைய சம்பவ இடத்துக்கு விரைந்த பொலிஸார் பத்து லீற்றர் கசிப்பைக் கைப்பற்றியதோடு, அதை உடைமையில் வைத்திருந்த குற்றச்சாட்டில் 31 வயதான ஒருவரை சந்தேகநபராகக் கைது செய்தனர். சந்தேகநபருக்கு எதிராக மல்லாகம் நீதிவான் நீதிமன்றில் வழக்குத் தாக்கல் செய்து மேலதிக விசாரணைகள் முன்னெடுக்கப்பட்டுள்ளன.

(ம-125)

## மரண அறிவித்தல்

### இராமசாமி குலசேகரம் JP

(கலாபூஷணம், நாடக நெறியாளர், நாடக நடிகர், அகில இலங்கை சமாதான நீகவான், முன்னாள் நகரசபை கௌரவ உறுப்பினர்.)

தோற்றம்: 03.08.1944

மறைவு: 27.06.2023



பருத்தித்துறை மாதணையைப் பிறப்பிடமாகவும் வதிவிடமாகவும் கொண்ட இராமசாமி குலசேகரம் அவர்கள் கடந்த (27.06.2023) செவ்வாய்க்கிழமை காலமானார்.

அன்னார் காலஞ்சென்றவர்களான இராமசாமி பாக்கியம் தம்பதியரின் அன்பு மகனும், சபாரத்தினம், காலஞ்சென்றவர்களான பாலசுப்பிரமணியம், கணகாம்பிகை மற்றும் சரோஜா ஆகியோரின் பாசமிகு சகோதரனும், காலஞ்சென்ற இராசகுமாரி மற்றும் கண்மணி காலஞ்சென்றவர்களான இராசதுரை, ஜெயராஜ் சந்திரன் ஆகியோரின் அன்பு மைத்துனரும் ஆவார்.

அன்னாரின் இறுதிக்கிரியைகள் இன்று (29.06.2023) விபாழக்கிழமை முற்பகல் 9.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக பருத்தித்துறை கோரியடி இந்து மயானத்திற்கு எடுத்துச்செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர், 077 614 4410

மாதனை, பருத்தித்துறை.

077 614 4410

## வேலை ஆட்கள் தேவை

பொன்னா பால்சபைக்கு வேலை ஆட்கள் தேவை. தொடர்புகளுக்கு: 077 6648 732

## மணமகள் தேவை

யாழ்ப்பாணம் நல்லூரைப் பிறப்பிடமாகவும் அவுஸ்ரேலியாவை வதிவிடமாகவும் கொண்ட அன்வினி நட்சத்திரம், 1976 ஆம் ஆண்டு பிறந்த விவாகரத்துப் பெற்ற இந்து கௌரவ குடும்பத்தைச் சேர்ந்த மணமகனுக்கு பெற்றோர் படித்த அழகிய மணமகளை வரனாக எதிர்பார்க்கின்றனர். மணமகன் அவுஸ்ரேலியாவில் தஞ்சையாக பணியாற்றுகிறார்.

077 265 9883

## ஊழல்கள் உயர்வு

லஞ்ச ஊழல் தொடர்பில் கைது செய்யப்பட்டுவாரின் எண்ணிக்கை கடந்த ஆண்டைவிடவும் இந்த வருடம் அதிகரித்துள்ளதாக லஞ்ச ஊழல் ஒழிப்பு ஆணைக்குழு தெரிவித்துள்ளது. கடந்த 2022 ஆம் ஆண்டு லஞ்ச ஊழல் தொடர்பான குற்றச் சாட்டுகளின் கீழ் 36 பேர் கைதுசெய்யப்பட்டிருந்தனர். இந்த ஆண்டின் ஜனவரி முதல் ஜூன் வரையான காலப்பகுதியில் 26 பேர் கைது செய்யப்பட்டுள்ளனர். அத்துடன், வருடாந்தம் சராசரியாக 2 ஆயிரத்து 500 முறைப்பாடுகள் கிடைக்கப்பெறு கின்றன என இலஞ்ச ஊழல் ஒழிப்பு ஆணைக்குழு தெரிவித்துள்ளது.

(ச-6)



# மரண அறிவித்தல்

தோற்றம்

04

01

1959



மறைவு

15

06

2023

## திரு. சிங்கராசா வில்லியம் ஜோர்ஜ்

யாழ். ஆனைக்கோட்டை உயர்ப்புலத்தைப் பிறப்பிடமாகவும் குருநகர் மற்றும் சுவின் (Sion) யை வதிவிடமாகவும் கொண்ட சிங்கராசா வில்லியம் ஜோர்ஜ் கடந்த (15.06.2023) வியாழக்கிழமை அகாலமரணம் அடைந்தார்.

அன்னார் காலஞ்சென்றவர்களான தொழிலுக்கு சிங்கராசா புன்புறாயகி தம்பதியரின் அன்பு மகனும், காலஞ்சென்ற சிங்கராயர் நார்சீசியஸ், லீனாவதி தம்பதியரின் அன்பு மருமகனும், சௌயியா வதனி (ஓய்வென்ற ஆசிரியை - யா / புனித ஜோன் பொஸ்கோ வித்தியாயலம், யா/ புனித சான்ஸ் மகா வித்தியாலம்) அவர்களின் அன்புக் கணவரும், பிலோமின் பிரசாந்தி (ஆசிரியை - சுண்டுக்குளி மகளிர் கல்லூரி), அவர்களின் பாசமிகு தந்தையும், டொனால்ட் நீகன் (தேசிய சமூக நீர்வழங்கல் திணைக்களம்) அவர்களின் அன்பு மாமனாரும், கிடைவின் அவர்களின் அன்பு பேரனும், குணவதி, சான்ஸ் (சுவின்), செல்வதி, ஜெயவதி (சுவின்), ராஜன் (சுவின்), காலஞ்சென்றவர்களான ஜெயம், அற்புதம் ஆகியோரின் அன்புச் சகோதரரும், பத்திமா, தேவதாஸ், பீற்றர் ஜெயரஞ்சன் (சுவின்), ரூபி (சுவின்), சர்மிலா (சுவின்), எஸ்மி (சுவின்), ஆனந்த் - ஜேன்பாமினி (நேர்வே), ஜொனி எல்மோ (பிரான்ஸ்), நிஷாந்தினி, விமல் (VVMART & CONSTRUCTION) - ஜெயந்தினி, தயானந்த் - லக்ஷ்மினி (பிரான்ஸ்), அருட்தந்தை நிரூபன் (ஜேம்ஸ் கத்தோலிக்க ஆன்மீக பணியக இயக்குநர்), காலஞ்சென்ற செல்வராணி ஆகியோரின் அன்பு மைத்துனரும் ஆவார்.

அன்னாரின் இறுதி நிகழ்வுகள் நாளை (30.06.2023) வெள்ளிக்கிழமை பிற்பகல் 3.00 மணியளவில் யா/ திருக்குடும்ப கன்னியர் மட பாடசாலைக்கு முன்பாகவுள்ள அவரது இல்லத்தில் நடைபெற்று, அதனைத் தொடர்ந்து பிற்பகல் 3.30 மணிக்கு தூய யாகப்பர் ஆலயத்தில் (குருநகர்) கிரங்கல் திருப்பலி ஒப்புக்கொடுக்கப்பட்டு கொஞ்சேஞ்சி மாதா சேமக்காலையில் நல்லக்கம் செய்யப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

169, வேம்படி வீதி, யாழ்ப்பாணம்.

தொடர்பு:

யோ.டொனால்ட் நீகன் - 077 728 3700

நகவல்:

குடும்பத்தினர்

திருமதி வதனி ஜோர்ஜ்

(CS/5167)AH-1

# மரண அறிவித்தல்

தோற்றம்

27

09

1941



மறைவு

25

06

2023

## Dr. வேலுப்பிள்ளை நகுலேந்திரன்

யாழ்ப்பாணம் சாவகச்சேரியைப் பிறப்பிடமாகவும் அமெரிக்காவை வதிவிடமாகவும் கொண்ட வேலுப்பிள்ளை நகுலேந்திரன் அவர்கள் கடந்த (25.06.2023) ஞாயிற்றுக் கிழமை அமெரிக்காவில் இறைபதம் எய்தினார்.

அன்னார் காலஞ்சென்ற Dr. வேலுப்பிள்ளை இராசநாயகம் (சின்னத்தங்கச்சி) தம்பதியரின் இளைய மகனும், Dr. நிர்மலம்ரஞ்சினி (USA) அவர்களின் அன்புக் கணவரும், திருமதி புன்பராணி - நாகலிங்கம் (ராணி அக்கா - கொழும்பு), காலஞ்சென்ற திரு. சிவபாலசிங்கம் (குலேந்திரம் - USA) ஆகியோரது பாசமிகு சகோதரனும், நிர்மலன் (USA) அவர்களின் பாசமிகு தந்தையும்; கவிதாவின் அன்பு மாமனாரும், மீராவின் பாசமிகு பேரனும், காலஞ்சென்ற இராசேந்திரா நாகலிங்கம் (கொழும்பு), இராமேஸ்வரன் (UK), சோமேஸ்வரன் (கொழும்பு), லஷ்யி (USA), சுவர்ணாதேவி (இந்திரா - USA), செளந்தரி (UK) ஆகியோரின் அன்பு மைத்துனரும், N.R. கஜேந்திரன் (கொழும்பு), N.R. ஜெயேந்திரன் (கொழும்பு), N.R. சிவேந்திரன் (கொழும்பு), வொங்கடேஷ் (USA), ஜொற்கோ (UK), கேசவன் (UK) ஆகியோரது பாசமிகு மாமனும், சுமதி, மாலா ஆகியோரின் சிறிய தந்தையும் ஆவார்.

அன்னாரின் இறுதிக்கிரியைகள் எதிர்வரும் சனிக்கிழமை (01.07.2023) பிற்பகல் 2.00 மணியளவில் Scarpelli Funeral Home, 15205 Mcmullen Highway, Cresaptown, MD 21502 இல் நடைபெற்று, புதவுடல் தகனம் செய்யப்படும். இந்த அறிவித்தலை உற்றார் உறவினர்கள் நண்பர்கள் அனைவரும் ஏற்றுக்கொள்ளவும்.

தொடர்புக்கு:

301-724-4600

நகவல்:

குடும்பத்தினர்.

திருமதி ஜோர்ஜ்

(CS/5167)AH-1


# பெயர் மாற்றம்

சிறுப்பிட்டி வடக்கு நீர்வேலியைச் சேர்ந்த பொன்னையா தவராஜா (Thavarajhh) ஆகிய நான் எனது பெயரை இன்று தொடக்கம் பொன்னையா தவராசா (Thavarasa) என மாற்றம் செய்வதோடு இனிவரும் சகல ஆவணங்களிலும் தவராசா (Thavarasa) என கையொப்பப்படுவேன் என இலங்கை ஜனநாயக சோசலிச மக்களுக்கு தெரியப் படுத்துகின்றேன்.

பொ.தவராசா (P.Thavarasa)

(CS 5167)AH-1

# ஆத்மசாந்திப் பிரார்த்தனை அழைப்பு



நிகழும் சோபகிருதி வருடம் வைகாசி மாதம் 32ஆம் நாள் (15.06.2023) வியாழக்கிழமை அபரபகடி திரயோதசித் திதியில் அமரத்துவமடைந்த எமது குடும்பத் தலைவி ஸ்ரீவதஸ் கோத்திரம்

ஸ்ரீமதி

## சகுந்தலாதேவி பசுபதீஸ்வர சர்மா

தோற்றம்

13.09.1942

மறைவு

15.06.2023

அன்னாரின் ஆத்ம சாந்திக் கிரியைகள் நாளை (30.06.2023) வெள்ளிக்கிழமை காலை 9.30 மணி முதல் நல்லூர் சிவன் ஆலயத்தில் ஆத்ம சாந்திப் பிரார்த்தனை இடம்பெறும். அந்நிகழ்வில் பங்கு கொண்டு அன்னாரின் ஆத்மசாந்திக்கு பிரார்த்திப்பதோடு தொடர்ந்து இடம்பெறும் மதியபோசன நிகழ்விலும் பங்குகொள்ளுமாறு அன்புடன் அழைக்கின்றோம். இதனைத் தனிப்பட்ட அழையாக ஏற்றுக்கொள்ளவும்.

179, பருத்தித்துறை வீதி,

நல்லூர்,

யாழ்ப்பாணம்.

(CS/25380)AH-1

குடும்பத்தினர்.

(ம-22)

# இரண்டாம் ஆண்டு நினைவுஞ்சலி

மலர்வு

26

04

1947

உதீரவு

21

06

2021

## அமரர் குலேந்திரன் பராசக்தி

திதி: (29.06.2023)

"வையத்துள் வாழ்வாங்கு வாழ்வன் வான் உறையும்"

நெய்வத்துள் வைக்கப்பும்"

கருவிலே எம்மைச் சுமந்து பெற்றறடுத்து

கருத்துடனே எமை வளர்த்தெடுத்த அம்மாவே!

கனங்கி நிற்கின்றோம் உங்கள் பிரிவாலே

கடவுளின் பாதத்தில் உங்கள் ஆத்மா சாந்திபெற

கண்ணீருடன் பிரார்த்திக்கின்றோம்.

என்றும் உங்கள் நினைவில்

சேவாநிதி

உலகம் கிழக்கு, கள்ளகம், 077 849 5158

குடும்பத்தினர்.

(CS/5105)AH-1



**அந்தியேட்டி வீட்டுக்கிடுத்திய அழைப்பு**

தோற்றம்  
09  
05  
1967

மறைவு  
20  
05  
2023



கடந்த (20.05.2023) சனிக்கிழமை சிவபதம் அடைந்த  
எமது குடும்பத் தலைவர்

**அமரர்**

**அருளம்பலம் தேவகுமார்**

அவர்களின் அந்தியேட்டிக் கிரியைகள் இன்று (29.06.2023) வியாழக் கிழமை காலை 6.00 மணியளவில் கீரிமலை புனித தீர்த்தக்கரையிலும் முற்பகல் 11.00 மணியளவில் அன்னாரின் இல்லத்தில் ஆத்ம சாந்திப் பிரார்த்தனையும் நடைபெறும். எதிர்வரும் (02.07.2023) ஞாயிறுக்கிழமை சாவகச்சேரி சிவன்கோயில் கலாசார மண்டபத்தில் மதியபோசன நிகழ்வும் நடைபெறவுள்ளதால் அத்தருணம் தாங்கள் தங்கள் குடும்ப சகிதம் வருகை தந்து கலந்துகொள்ளுமாறு அன்புடன் அழைக்கின்றோம்.

No.269, நாவலர் வீதி,  
யாழ்ப்பாணம்.

குடும்பத்தினர்

(cs.51055) (N-1)

**இதலாம் ஆண்டு நினைவுஞ்சலி**

அன்னை  
மடியில்  
04  
04  
1961

ஆண்டவன்  
அடியில்  
10  
07  
2022



**அமரர் அம்பிகைபாகன் மகேந்திரன்**

(உரிமையாளர் : துர்க்கா களஞ்சியம், மல்லாகம்)  
திதி: ஆனிமாத பூர்வபக்க ஏகாதசி (29.06.2023)

காலன் எழுதி வைத்த கணக்கை முடித்துவிட்டான்  
காசினியில் எமையிங்கு கண்ணீரில் துடிக்க விட்டான்  
உள்ளமென்னும் கோவிலிலே ஒளி விளக்காய் நின்றீரே  
காற்று வந்து அணைத்திடாமல் காவலாய் இருந்தீரே  
ஆண்டொன்று ஓடி மறைந்தாலும் உம் நினைவுகள்  
என்றென்றும் எம் உள்ளத்தில் வாழ்ந்து கொண்டிருக்கும்  
உங்கள் ஆத்மா இறைபாதம் அடைய பிரார்த்திக்கின்றோம்....  
ஓம் சாந்தி! சாந்தி!! சாந்தி!!!

உங்கள் பிரிவால் துயருறும்

கே.கே.எஸ் வீதி,  
மல்லாகம்.

(CS/50931)AH-1

குடும்பத்தினர்.

**மரண அறிவித்தல்**

தோற்றம்  
26  
07  
1945

மறைவு  
28  
06  
2023



**திருமதி கந்தசாமி அன்னமலர்**

உடுவில் மல்வத்தைப் பிறப்பிடமாகவும், வசிப்பிடமாகவும் கொண்ட திருமதி கந்தசாமி அன்னமலர் நேற்று (28.06.2023) புகன்கிழமை இறைவனுடி சேர்ந்தார்.

அன்னார் காலஞ்சென்றவர்களான சின்னத்துரை - அன்னமுத்து தம்பதிகளின் அன்பு மகளும், காலஞ்சென்றவர்களான சின்னப்பொடி - சின்னப்பிள்ளை தம்பதிகளின் அன்பு மருமகளும், காலஞ்சென்ற கந்தசாமியின் அன்பு மனைவியும், ஜெயவதனி (ஜேர்மனி), சதீஸ்குமார் (ஜேர்மனி), ஜெயந்தி (ஆசிரியர் - யா/ இராமநாதன் கல்லூரி), ஜெனித்தா (கனடா), சஞ்சீவகுமார் (கனடா) ஆகியோரின் அன்புத் தாயாரும், பரஞ்சோதி (ஜேர்மனி), எமில்டா கிறேஸ் - கட்டி (ஜேர்மனி), தவேந்திரராஜா (பிரதி அதிபர், யா/ ஸ்கந்தவரோதய ஆரம்பப் பாடசாலை), இராஜசேகரம் (கனடா), கிரிஷா (கனடா) ஆகியோரின் அன்பு மாமியாரும், காலஞ்சென்ற நேசதுரை மற்றும் நல்லதுரை, பவளமலர், லீலாமலர், மகிழ்ராஜதுரை, காலஞ்சென்ற புன்பமலர் மற்றும் இரட்சணதுரை (பிரான்ஸ்), இரஞ்சிதமலர் (பிரான்ஸ்) ஆகியோரின் அன்புச் சகோதரியும், அனோஜன் (ஜேர்மனி), சீனா (ஜேர்மனி), கெவின்கார்த்திக் (ஜேர்மனி), அபிஷேக், துஷானு, சொபியா (கனடா), கீர்த்தி (கனடா), ஆர்பி (கனடா), அஸ்வின (கனடா) ஆகியோரின் அன்புப் பேரத்தியும் ஆவார்.

அன்னாரின் நல்லடக்க திருப்பலி இன்று (29.06.2023) வியாழக்கிழமை முற்பகல் 10.30 மணியளவில் மல்வம் திருக்குடும்ப ஆலயத்தில் நடைபெற்று புகுவடல் மல்வம் கத்தோலிக்க சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

மல்வம், உடுவில்.

(CS/51056)AH-1

குடும்பத்தினர்.

077 484 0757, 076 627 7447

**மரண அறிவித்தல்**



**நடேசன் கருணாநிதி (பப்பா)**

சிறுப்பிட்டியை பிறப்பிடமாகவும் பிரான்ஸ் Torcy யை வசிப்பிடமாகவும் கொண்ட நடேசன் சின்னம்மா தம்பதிகளின் இரண்டாவது மகன் கருணாநிதி (பப்பா) கடந்த (21.06.2023) புகன்கிழமை காலமானார்.

அன்னார் ஜெயமதியின் அன்புக் கணவரும், கஜன்பரிசன், அபிராமி, சஜிராமி ஆகியோரின் அன்புத் தந்தையும், லோஜனியின் பாசமிகு மாமனாரும், அணனியா, ஆகாஷ் ஆகியோரின் பாசமிகு பேரனும், தெய்வேந்திரம், ஈஸ்வரி, யோகேஸ்வரி, விக்னேஷ்வரி, கருணாவேல் ஆகியோரின் சகோதரனும், தர்மலிங்கம், அருமை நாயகம், மகேஸ்வரன், கனகாம்பிகை, சத்தியபாமா பரமகம்சன், வாணி ஆகியோரது மைத்துனரும், சி.கா. செந்தில்வேல், காலஞ்சென்ற கதிர்காமு, கெங்காதேவி, லீலாவதி, பரமேஸ்வரி ஆகியோரது உடன் பிறவாத சகோதரனும் ஆவார்.

அன்னாரின் இறுதிக்கிரியை பிரான்ஸில் நடைபெறும். இன்று (29.06.2023) வியாழக்கிழமை சிறுப்பிட்டியில் உள்ள அவரது இல்லத்தில் அஞ்சலி நிகழ்வும் நடைபெறும். இந்த அறிவித்தலை உற்றார், உறவினர், நண்பர்கள் ஏற்றுக் கொள்ளவும்.

மல்வம், உடுவில்.

தகவல்:

குடும்பத்தினர்.

TP. NO - 021 205 8877

(cs.2367) (N-1)



## மருந்து விநியோகஸ்தர்களுக்கு நிவூவையில் 30 பில்லியன் ரூபா

மருந்து விநியோகஸ்தர்களுக்கு 30 பில்லியன் ரூபா நிவூவைக் கொடுப்பனவை செலுத்த வேண்டியுள்ளதால் மருந்துக் கொள்வனவில் பாதிப்பு ஏற்பட்டுள்ளது என சுகாதார அமைச்சு தெரிவித்துள்ளது.

இதுதொடர்பில் சுகாதார அமைச்சின் செயலாளர் ஜானக சந்திரகுப்த தெரிவித்ததாவது:- குறித்த நிறுவனங்களிடமிருந்து கொள்வனவு செய்த மருந்துகளுக்காக 30 பில்லியன் ரூபா நிவூவைக் கொடுப்பனவை செலுத்த வேண்டியுள்ளதால், மேற்கொண்டு மருந்துகளைக் கொள்வனவு செய்வதற்குப் பாதிப்பு ஏற்பட்டுள்ளது. இந்தப் பிரச்சினைகள் தொடர்பில் நிதியமைச்சின் அதிகாரிகளுடன் கலந்துரையாடப்பட்டுள்ளது. நிவூவைக் கட்டணங்களை செலுத்துவதற்கான நிதியை உடனடியாக வெளியிட இணக்கம் தெரிவிக்கப்பட்டுள்ளது-என்றார்.

இதேவேளை கடந்த திங்கட்கிழமை முதல் நடைமுறைக்கு வகையில் 60 வகையான மருந்துகளின் விலைகள் திருத்தியமைக்கப்பட்டு அதிவிசேட வர்த்தமானி அறிவித்தல் வெளியிடப்பட்டுள்ளது-என்றார். (ச-112)

# நலன்புரித் திட்டத்தில் 200,000 முறைப்பாடு!

**ஆராய பிரதேச செயலகங்களில் விசேட கருமபீடங்கள் அமைப்பு**

கொழும்பு, ஜூன் 29

அரசாங்கத்தின் அஸ்வெசும நலன்புரித் திட்டத்தில் முறைகேடுகள் இடம்பெற்றுள்ளன எனத் தெரிவித்து நாடு முழுவதும் போராட்டங்கள் வலுவடைந்துள்ள நிலையில், இதுவரை 2 லட்சத்துக்கும் அதிகமான மேன்முறையீடுகள் கிடைக்கப்பெற்றுள்ளன என நிதி இராஜாங்க அமைச்சர் செஹான் சேமசிங்க தெரிவித்துள்ளார்.

அரசாங்கத்தின் நலன்புரித் திட்டங்களுக்குத் தெரிவு செய்யப்பட்டோரின் விவரங்கள் வெளியிடப்பட்டுள்ளன. அதில் முறைகேடு இடம்பெற்றிருந்தால் எதிர்வரும் ஜூலை 10ஆம் திகதிவரை மேன் முறையீடுகளை செய்யலாம் என அறிவிக்கப்பட்டுள்ளது. இந்தத் திட்டத்தில் முறைகேடு இடம்பெற்றுள்ளது எனத் தெரிவித்து நாடு முழுவதும் ஆர்ப்பாட்டங்கள் வலுவடைந்துள்ளன. இந்த நிலையில் கிடைக்கப்பெறும் ஆட்சேபணைகள் மற்றும் மேன்முறையீடுகளை முன்வைப்பதற்கு அனைத்து பிரதேச செயலகங்களிலும் விசேட கருமபீடங்கள் அமைக்கப்படவுள்ளன. அதற்காக தனியாக குழுவொன்று உருவாக்கப்படவுள்ளமையும் குறிப்பிடத்தக்கது. (ச-113)

## வடக்கு மாகாணத்தில் சீரான வானிலை!

வடக்கு மாகாணத்தில் இன்று சீரான வானிலை காணப்படும் என்று இலங்கை வளிமண்டலவியல் திணைக்களம் எதிர்வு கூறியுள்ளது.

இது தொடர்பில் அந்தத் திணைக்களம் விடுத்துள்ள ஊடக அறிக்கையில் உள்ளதாவது:- மேல் மற்றும் சப்ரகமுவ மாகாணங்களிலும் கண்டி, நுவரெலியா, காலி மற்றும் மாத்தறை மாவட்டங்களிலும் மழை பெய்யும். அத்துடன், ஊவா மாகாணத்திலும் அம்பாறை மற்றும் மட்டக்களப்பு மாவட்டங்களிலும் சில இடங்களில் மாலை அல்லது இரவு வேளைகளில் மழை அல்லது இடியுடன் கூடிய மழை பெய்யக் கூடிய சாத்தியம் காணப்படுகின்றது. மத்திய மலை நாட்டின் மேற்குச் சரிவுகளிலும் வடமத்திய மாகாணத்திலும் புத்தளம், அம்பாந்தோட்டை மற்றும் திருகோணமலை மாவட்டங்களிலும் அவ்வப்போது மணித்தியாலத்துக்கு (40-45) கிலோமீற்றர் வேகத்தில் ஓரளவு பலத்த காற்று வீசக்கூடும் -என்றுள்ளது. (ம)

## தொட்டில் கயிறு இறுக்கி சிறுவன் பரிதாபச் சாவு!


கொழும்பு, ஜூன் 29

தொட்டிலின் கயிறு இறுக்கியதில் சிறுவன் ஒருவன் பரிதாபகரமாக உயிரிழந்துள்ளதாக நாவலப்பிட்டி பொலிஸார் தெரிவித்துள்ளனர்.

இந்தச் சம்பவம் கொழும்பு நாவலப்பிட்டியில் நேற்றுப் புதன்கிழமை இடம்பெற்றுள்ளது. 9 வயதுடைய சிறுவனே இவ்வாறு உயிரிழந்துள்ளான்.

வீட்டிலிருந்த சிறுபிள்ளைகள் சேலையில் கட்டப்பட்டிருந்த தொட்டிலில் விளையாடிய வேளையில் இந்த அசம்பாவிதம் நிகழ்ந்துள்ளது.

சம்பவம் தொடர்பில் மேலதிக விசாரணைகளை நாவலப்பிட்டிப் பொலிஸார் மேற்கொண்டுள்ளனர். (ச-22)



## ஜெலட்டின் குச்சிகள் மறவன்புலவில் மீட்பு!

யாழ்ப்பாணம், ஜூன் 29

யாழ்ப்பாணம், தென்மராட்சி மறவன்புலவு காட்டுப் பகுதியில் மறைத்து வைக்கப்பட்ட நிலையில் 29 ஜெலட்டின் குச்சிகள் மீட்கப்பட்டுள்ளன.

இராணுவப் புலனாய்வுப் பிரிவினருக்குக் கிடைத்த இரகசியத் தகவலின் அடிப்படையில் நேற்றுமுன்தினம் செவ்வாய்க்கிழமை அவை மீட்கப்பட்டன.

மீட்கப்பட்ட குச்சிகள் சாவகச்சேரி பொலிஸாரிடம் ஒப்படைக்கப்பட்டன. சம்பவம் தொடர்பான மேலதிக விசாரணைகளை சாவகச்சேரி பொலிஸார் மேற்கொண்டுள்ளனர். (ச-27)

## இலங்கையின் வடக்கு - கிழக்கில் இந்துக்கள் எண்ணிக்கை குறைவு

பா.ஜ.க.வின் தமிழகத் தலைவர் கவலை

கொழும்பு, ஜூன் 29

இலங்கையின் வடக்கு மற்றும் கிழக்கு மாகாணங்களில் இந்துக்களின் எண்ணிக்கை குறைவடைவது குறித்து தமிழக பா.ஜ.க. தலைவர் அண்ணாமலை கவலை வெளியிட்டுள்ளார்.

பிரிட்டன் நாடாளுமன்றத்தில் பிரபுக்கள்சபையில் அண்மையில் ஆற்றிய உரையில் அவர் இதனைத் தெரிவித்துள்ளார்.

அவர் மேலும் தெரிவித்ததாவது:- இலங்கையின் வடக்கு மற்றும் கிழக்கில் இந்துக்களின் எண்ணிக்கை குறிப்பிடத்தக்க அளவுக்குக் குறைவடைந்துள்ளது. இந்தப் போக்கு கவலையளக்கும் விடயம். ஏனென்றால் எதிர்வரும் காலங்களில் இந்தப் பகுதிகளில் இந்துக்களின் கலாசாரத்துக்குப் பெரும் பாதிப்பு ஏற்படும். இலங்கையின் வடக்கு மற்றும் கிழக்கில் தனிப்பட்ட கலாசாரம், அடையாளம் ஆகியவற்றை பல ஆயிரம் ஆண்டுகளாகத் தமிழினம் பேணிவந்துள்ளது.

ஆனால், புதிதாக பௌத்த தொல்பொருள் கட்டடங்கள் இந்தப் பகுதியில் உருவாகிவருவது ஈழத்தமிழர்களுக்கும் பௌத்தர்களுக்கும் இடையில் முறுகலை ஏற்படுத்தியுள்ளது. எதிர்வரும் தசாப்தங்களில் நிரந்தரத்தீர்வைக் காண்பதற்கும் அமைதியை ஏற்படுத்துவதற்கும் இந்தப் பிரச்சினைக்குத் தீர்வு காண்பது அவசியம் -என்றார். (ம)

# நலன்புரிக் கொடுப்பனவு கோரி முல்லைத்தீவில் மக்கள் போர்

அரசின் நலன்புரிக் கொடுப்பனவுத் திட்டத்துக்கான பெயர்ப்பட்டியலில் தமது பெயர் உள்வாங்கப்படவில்லை என்றும், தகுதியான தம்மை பெயர் நீக்கம் செய்தமைக்கு எதிராகவும் முல்லைத்தீவு மாவட்டச் செயலகத்தை முற்றுகையிட்டு கேப்பாபிலவு மக்கள் நேற்றுப் புதன்கிழமை கவனவீர்ப்புப் போராட்டத்தில் ஈடுபட்டனர்.

ஆர்ப்பாட்டத்தில் ஈடுபட்டவர்கள் இது தொடர்பில் தெரிவித்ததாவது:- அரசின் புதிய நலன்புரித் திட்டத்தில் பொருளாதாரம் நலிவற்றோர், மாற்று வலுவூடையவர்கள் மற்றும் பெண்களைத் தலைமைத்துவமாகக் கொண்ட குடும்பங்கள் நீக்கப்பட்டுள்ளன.

எமது சொந்தக் காணிகள் இதுவரை விடுவிக்கப்படாத நிலையில் அரசின் இந்த உதவித்திட்டமும்



தற்போது எங்களுக்கு மறுக்கப்பட்டுள்ளது. எனவே, எங்களின் பெயர்களை நலன்புரிக் கொடுப்பனவுக்காக உள்ளீர்க்க நடவடிக்கை எடுக்கவேண்டும் -என்றனர்.

இதனையடுத்து போராட்ட இடத்துக்கு வருகைதந்த முல்லைத்தீவு மேலதிக மாவட்டச் செயலர் க. கனகேஸ்வரன், நலன்புரிக் கொடுப்பனவுகளுக்குத் தகுதியுள்ளவர்கள் என்று தம்மைக் கருதுவோர் எதிர்வரும் 10ஆம் திகதிக்கு முன்னர் மேன்முறையீடு செய்தால், அவர்கள் உரிய பரிசீலனையின் பின்னர் இந்தத் திட்டத்தில் உள்ளீர்க்கப்படுவார்கள் என்று தெரிவித்ததை அடுத்துப் போராட்டம் கைவிடப்பட்டது. (ச-19)



## ஜனாதிபதி சட்டத்தரணி சிற்றம்பலம் மறைவு

வவுனியா, ஜூன் 29

சிரேஷ்ட ஜனாதிபதி சட்டத்தரணி மு.சிற்றம்பலம் சுகவீனம் காரணமாக 80 ஆவது வயதில் நேற்றுக் காலமானார்.



வவுனியா மாவட்டச்சபை முன்னாள் தலைவராகவும் பொது

அமைப்புகளின் தலைவராகவும் பதவி வகித்த அவர் வவுனியா சட்டத்தரணிகள் சங்கத்தில் நீண்டகாலமாக தலைவராக இருந்து வவுனியா மாவட்டத்துக்குப் பல்வேறு உதவிகளைப் புரிந்துள்ளார்.

பண்டாரவன்னியனின் சிலையை வவுனியா நகரில் நிறுவுவதற்கு வவுனியாவின் நாடாளுமன்ற முன்னாள் உறுப்பினர் சிவசிதம்பரத்துடன் இணைந்து செயற்பட்ட இவர் கொலை அச்சுறுத்தல்களுக்கு மத்தியிலும் வவுனியா மண்ணிலிருந்து சட்டத்துறையில் சிறப்பாகச் செயற்பட்டவர் என்பது குறிப்பிடத்தக்கது.

(அ-ஒ, 18, 110)

## எரியுண்ட நிலையில் இளைஞரின் சடலம்

வவுனியா, ஜூன் 29

காத்தார்சின்னகுளத்தில் எரிந்த நிலையில் இளைஞரின் சடலம் மீட்கப்பட்டுள்ளது.

அஜந்தன் (வயது - 23) என்ற இளைஞரே சடலமாக மீட்கப்பட்டுள்ளார்.

இளைஞரின் பெற்றோர் நேற்றுக்காலை வீட்டிலிருந்து வெளியே சென்று மதியம் வீடுதிரும்பியபோது இளைஞனை வீட்டில் காணாத நிலையில் தேடிப் பிடித்தனர். அப்போது இளைஞர் வீட்டின் பின்புறத்தில் எரிந்த நிலையில் சடலமாகக் காணப்பட்டுள்ளார்.

சம்பவ இடத்துக்குச் சென்ற வவுனியா பொலிஸார் சடலத்தை மீட்டுவதற்கு விசாரணைகளை முன்னெடுத்து வருகின்றனர். இளைஞரின் மரணம், கொலையா? தற்கொலையா? என்ற விவரம் உடனடியாகத் தெரியவரவில்லை.

(அ-ஒ, 110)

## நல்லூரில் இன்று இசைவேள்வி

யாழ்ப்பாணம், ஜூன் 29

அகில இலங்கை கம்பன் கழகம் நடத்தும் 'ஸ்ரீராம கானாமீர்தம்' எனும் பெயரிலான மாபெரும் இசைவேள்வி நிகழ்வு இன்று வியாழக்கிழமை தொடக்கம் எதிர்வரும் ஞாயிற்றுக்கிழமை வரை தினமும் நல்லூர் சிறிதூர்க்காதேவி மணிமண்டபத்தில் நடைபெறவுள்ளது. இந்த நிகழ்வில் தமிழகத்தைச் சேர்ந்த பிரபல இசை மேதைகளான சங்கீத சூடாமணி அபிஷேக் ரகுராம், சங்கீத கலாநிதி ரெய்வேலி ஆர். சந்தானகோபாலன், சங்கீத கலாநிதி ஸ்ரீமதி எஸ்.சௌமியா, பத்மஸ்ரீ, ஸ்ரீமதி அருணா சாய்ராம் ஆகியோர் கலந்துகொள்ளவுள்ளனர்.

(அ-ஒ, 110)

## வங்கியில் நகை கையாடல்; 11 வருடத்தின் பின் கையளிப்பு

யாழ்ப்பாணம், ஜூன் 29

மக்கள் வங்கியின் திருநெல்வேலி சேவை நிலையத்தில் அடகு வைக்கப்பட்ட நகைகளை அங்கு பணியாற்றியவர் கையாடிச் சென்றதன் காரணமாகத் தமது நகைகளை மீட்க முடியாமல் பாதிக்கப்பட்டிருந்த வாடிக்கையாளர்களில் 20 பேருக்கு அவர்களது நகைகள் உயர்நீதிமன்றப் பதிவாளர் உட்பட நீதிமன்ற அதிகாரிகள் முன்னிலையில் திருநெல்வேலிக் கிளையில் வைத்து நேற்று மீள் வழங்கப்பட்டுள்ளன.

20 பேருக்கு முதற்கட்டமாக நகை

கள் மீளளிக்கப்படுவதாகவும், மீதமுள்ளவர்களுக்கு அடுத்துவரும் வாரங்களில் படிப்படியாக நகைகள் மீளளிக்கப்படவுள்ளன என்றும் வங்கி அதிகாரிகள் தெரிவித்துள்ளனர்.

இந்த நகைக் கையாடல் 2012 இல் இடம்பெற்றது. இதனால் பலர் பாதிக்கப்பட்டிருந்தனர். கடந்த ஜனவரி மாதம் வரை வங்கி அதிகாரிகள் எவரும் இதுகுறித்து வாடிக்கையாளர்களுக்காக எந்தவொரு நடவடிக்கையையும் எடுக்கவில்லை. அதன் பின் யாழ்ப்பாணத்துக்கு வந்திருந்த பிரதிப் பொது முகாமை

யாளர் ரி.எம்.டபிள்யூ.சூரியகுமார பாதிக்கப்பட்ட வாடிக்கையாளர்களுடன் நேரடியாகச் சந்தித்துக் கலந்துரையாடியதுடன் 11 வருடங்களின் பின் வங்கியின் சார்பில் வாடிக்கையாளர்களுக்கு உத்தரவாதக் கடிதமும் வழங்கப்பட்டிருந்தது.

இவ்வருட ஆரம்பத்தில் வழக்கு மாவட்ட நீதிமன்றத்திலிருந்து உயர்நீதிமன்றத்துக்கு மாற்றப்பட்ட நிலையில் வங்கியின் சமர்ப்பணத்துக்கு அமைய நிகழ்வுகளை அறியும் நகைகளை மீளளிப்பதற்கு உயர்நீதிமன்றம் கட்டளை வழங்கியிருந்தமை குறிப்பிடத்தக்கது. (அ-ஒ, 110)

## ராஜபக்சக்களின் பிச்சையே ரணிலின் ஜனாதிபதிப் பதவி

### வஜிரவுக்கு நாமல் பதிலடி

கொழும்பு, ஜூன் 29

ராஜபக்சக்கள் வழங்கிய கதிரையில்தான் ஜனாதிபதி ரணில் விக்கிரமசிங்க அமர்ந்திருக்கின்றார். அவரின் கதிரையைச் சுற்றி மொட்டுக்கட்சியினர் பாதுகாப்பு வழங்குகின்றனர். இதை வஜிர அபேவர்த்தன மறுக்கமாட்டார் என நான் நினைக்கின்றேன் - இவ்வாறு சிறிலங்கா பொதுஜன பெரமுனவின் நாடாளுமன்ற உறுப்பினர் நாமல் ராஜபக்ச தெரிவித்தார்.

ராஜபக்சக்கள் ஜனாதிபதியாகவோ பிரதமராகவோ வருவதை மக்கள் விரும்பமாட்டார்கள் என்று ஜக்கிய தேசியக் கட்சியின் நாடாளுமன்ற உறுப்பினரும் அந்தக் கட்சியின் தவிசாளருமான வஜிர அபேவர்த்தன தெரிவித்திருந்தார். இது தொடர்பில் கருத்துரைத்த நாமல், ராஜபக்சக்கள் எவரும் ஜனாதிபதியாகவோ அல்லது பிரதமராகவோ வருவதை மக்கள் விரும்பமாட்டார்கள் என்று என்ன துணிவுடன் வஜிர கூறினார் என எனக்குத்

தெரியாது. மக்கள் ஆணை இன்னமும் ராஜபக்சக்களுக்கும் மொட்டுக்கட்சியினருக்கும் உண்டு. இதை வஜிர அபேவர்த்தன உள்ளிட்ட எவரும் நம்பவில்லையாயின் தேசியரீதியில் தேர்தல் ஒன்றை விரைந்து நடத்திக்காட்டுமாறு கேட்டுக்கொள்கின்றேன். அந்தத் தேர்தலில் மக்கள் ஆணை எவருக்கு - எந்தக் கட்சிக்கு - உள்ளது என்பதை அறிந்துகொள்ளமுடியும் - என்றார். (அ-ஒ, 22)

## ரணில்தான் வேட்பாளர்

மொட்டுவின் அமைச்சர் காஞ்சன திட்டவாட்டம்

கொழும்பு, ஜூன் 29

எதிர்வரும் ஜனாதிபதித் தேர்தலில் தற்போதைய ஜனாதிபதி ரணில் விக்கிரமசிங்க களமிறங்கியே தீருவார். இதில் மாற்றுக் கருத்துக்கு இடமில்லை - இவ்வாறு அமைச்சர் காஞ்சன விஜயசேகர தெரிவித்தார்.

அவர் மேலும் தெரிவித்ததாவது:-

ரணில் மொட்டுக் கட்சி சார்பாகவா அல்லது பொது வேட்பாளராகவா போட்டியிடுவார் என்பதை ஜனாதிபதித் தேர்தல் அறிவிப்பு வெளிவந்த பின்னர் தான் அறியத்தருவோம். நாட்டிலுள்ள தற்போதைய அரசியல் தலைவர்களில் நாட்டுக்குத் தலைமை தாங்கக் கூடிய சிறந்த தலைவர் ரணில் விக்கிரமசிங்கவே. இதை ஜனாதிபதித் தேர்தல் பறைசாற்றிக் காட்டும் - என்றார். (அ-ஒ, 22)

## சீனாவின் முதலீடுகளால் தமிழர்களுக்கே பாதிப்பு

தமிழக பா.ஜ.க. தலைவர் தெரிவிப்பு

கொழும்பு, ஜூன் 29

சீன அரசாங்கம், இலங்கையில் மேற்கொள்ளும் முதலீடுகள் மற்றும் கடன் உதவிகள் ஈழத் தமிழ் மக்களுக்கான தீர்வைத் தாமதப்படுத்தலாம் என்று இந்தியாவின் ஆளும் கட்சியான பாரதிய ஜனதா கட்சியின் தமிழகத் தலைவர் அண்ணாமலை தெரிவித்துள்ளார்.

அவர் பிரிட்டனுக்குப் பயணம் மேற்கொண்டு பிரிட்டன் தமிழ்ச் சங்கம் ஏற்பாடு செய்திருந்த நிகழ்வில் உரையாற்றியபோதே இவ்வாறு தெரிவித்துள்ளார்.

அவர் மேலும் தெரிவித்ததாவது:-

உள்நாட்டுப் போரில் தமிழர்கள் பெருமளவு பாதிக்கப்பட்டனர். அதன் பிறகு ஏற்படுத்திக்கொள்ளப்பட்ட இந்திய - இலங்கை ஒப்பந்தத்தில் இணங்கப்பட்ட விடயங்கள், இதுவரை முழுமையாக நிறைவேற்றப்படவில்லை. ஈழத் தமிழர்களுக்கு சம உரிமை வழங்கும் 13ஆம் திருத்தத்தை முழுமையாக நடைமுறைப்படுத்துவதே இலங்கையின் இனப்பிரச்சினைக்கு நிரந்தரத் தீர்வு என்று பிரதமர் மோடி தனது இலங்கைப் பயணத்தின்போது வலியுறுத்தினார். எனினும், பூகோள அரசியல் மற்றும் சீன அரசாங்கம், இலங்கையில் மேற்கொண்டுள்ள முதலீடுகள் மற்றும் கடன் உதவி உள்ளிட்டவை, ஈழத் தமிழ் மக்களுக்கான தீர்வைத் தாமதப்படுத்தலாம். எனினும், இலங்கை, உலக நாடுகளின் அதிகாரப் போட்டியில் பலியாகிவிடக்கூடாது என்பதிலும் இந்தியப் பிரதமர் மிகவும் கவனமாகச் செயற்படுகின்றார் - என்றார். (அ-ஒ, 110)

(கிள்ளொரு செய்தி உள்ளே)



**ஊழியர்...**

எதிர்க்கட்சித் தலைவர்களுக்கு இடையிலான கலந்துரையாடல் கொழும்பில் நேற்று இரவு ஏற்பாடு செய்யப்பட்டிருந்தது. இது தொடர்பான அறிவித்தலைப் பார்த்து ஜனாதிபதி ரணில் விக்கிரமசிங்க தானும் அதில் கலந்து கொள்ளவுள்ளதாகத் தெரிவித்திருந்தார். அதற்கு அமைவாக அவரும், இலங்கை மத்திய வங்கியின் ஆளுநரும் கூட்டத்தில் பங்கேற்றனர்.

இலங்கையின் மத்திய வங்கி ஆளுநர் உள்நாட்டுக் கடன் மறுசீரமைப்பு எவ்வாறு முன்னெடுக்கப்படப்போகின்றது என்பது தொடர்பில் விளக்கமளித்தார். ஊழியர் சேமலாப நிதியத்திலிருந்தே பெரும் பகுதியை அண்ணளவாக 93 சதவீதத்தை - எடுத்து கடனை மறுசீரமைக்கவுள்ளதாகக் குறிப்பிட்டார். வங்கிகளின் கடன்களிலிருந்து மறுசீரமைக்க முற்பட்டால் அது பெரும் தாக்கத்தை ஏற்படுத்தும். இதனால் ஊழியர் சேமலாப நிதியத்திலிருந்தே மறுசீரமைப்பை முன்னெடுக்கவேண்டியுள்ளதாக அவர் நியாயப்படுத்தியுள்ளார்.

கூட்டத்தில் கலந்துகொண்ட கட்சித் தலைவர்கள், ஊழியர் சேமலாப நிதியத்தில் கைவைக்கப் போவதில்லை என்று முன்னர் அரசாங்கம் வழங்கிய உறுதி மொழிகள் மீறப்பட்டுள்ளமை தொடர்பில் விசனம் வெளியிட்டதுடன், வேறு வகையில் இதனை முன்னெடுக்க முடியுமா? என்பது தொடர்பாகவும் கேள்வி எழுப்பியுள்ளனர்.

வேறு தெரிவுகள் இல்லாமையாலேயே ஊழியர் சேமலாப நிதியத்தில் கைவைக்க வேண்டி ஏற்பட்டதாக ஆளுநர் விளக்க மளித்துள்ளார்.

'ஊழியர் சேமலாப நிதியத்தில் கைவைத்தால் தனியார்துறை ஊழியர்கள் பெரும் பாதிப்பை எதிர்கொள்வார்கள். இதனை ஏற்றுக்கொள்ள முடியாது. நாம் எதிர்த்துத்தான் வாக்களிப்போம்' என்று இந்தக் கூட்டத்தில் பங்கேற்ற இலங்கைத் தமிழ் அரசுக் கட்சியின் நாடாளுமன்ற உறுப்பினரும், பேச்சாளருமான ஜனாதிபதி சட்டத்தரணி எம். ஏ. சமந்திரன் தெரிவித்தார். (அ-ஒ, 5)

**அமைச்சரவை...**

அமைச்சரவை ஒப்புதலளித்த முன் மொழிவு நாடாளுமன்றத்தின் நிதிக் குழுவுக்கு அனுப்பிவைக்கப்பட்டு, நாளை மறுதினம் சனிக்கிழமை நடைபெறவுள்ள விசேட நாடாளுமன்றக் கூட்டத்தில் விவாதிக்கப்படவுள்ளது. (அ-ஒ, இ)

**தமிழ்த்...**

**சிறீதரன்**  
இலங்கைத் தமிழ் அரசுக் கட்சியின் நாடாளுமன்ற உறுப்பினர் சி. சிறீதரன் தெரிவித்ததாவது:-

நாளை வெள்ளிக்கிழமை நாடாளுமன்றக் குழு கூடவுள்ளது. நாளை கூட்டத்தில் இதுபற்றி ஆராய்வேம் - என்றார்.

**சித்தார்த்தன்**

புளொட் தலைவரும், ஜனநாயக தமிழ்த் தேசியக் கூட்டணியின் இணைத்தலைவர்களில் ஒருவருமான த. சித்தார்த்தன், முதலில் நாடாளுமன்றத்தில் சமர்ப்பிக்க கடும். அது மக்களைப் பாதிக்குமாக இருந்தால் எதிர்த்து வாக்களிப்போம் - என்றார்.

**விக்னேஸ்வரன்**

தமிழ் மக்கள் கூட்டணியின் தலைவர் சி. வி. விக்னேஸ்வரன், நான் நாடாளுமன்ற அமர்வில் கலந்துகொள்வேனோ

தெரியவில்லை. ஆனால், உள்நாட்டுக் கடன் நிச்சயம் மறுசீரமைக்கப்படவேண்டும் - என்றார்.

**கஜேந்திரகுமார்**

தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெரிவித்ததாவது:- உள்நாட்டுக் கடன் மறுசீரமைப்பு கட்டாயம் சுமையை ஏற்படுத்தியே தீரும். நாங்கள் கண்ணை மூடிக்கொண்டு அனைத்தையும் எதிர்க்க வேண்டியதில்லை. ஆனால், மக்கள் ஏற்கக் கூடிய - நம்பக்கூடிய தரப்பு நேர்மையாக இந்த விடயங்களை எடுத்துக் கூறி இவ்வாறுதான் மறுசீரமைப்புச் செய்யப்போகின்றோம் என்று சொல்ல வேண்டும். அவ்வாறில்லாமல் நாட்டை கொள்ளையடித்து குட்டிச்சுவராக்கியவர்களுடைய பணம் எல்லாம் வெளிநாடுகளில் இருக்க அவர்கள் ஒருசதம் கூட மீளளிக்காமல், அவர்கள் பொறுப்புக் கூறாமல் உள்நாட்டுக் கடன் மறுசீரமைப்பை மக்கள் எப்படி ஏற்றுக்கொள்வார்கள்?, என்று கேள்வி எழுப்பினார்.

**கோவிந்தன் கருணாகரம்**

ரெலோவின் தலைவர் செல்வம் அடைக் கலநாதன் சீனாவுக்குச் சென்றுள்ளமையால் அவரது கட்சி சார்பில் மட்டக்களப்பு நாடாளுமன்ற உறுப்பினர் கோவிந்தன் கருணாகரம் பதிலளித்தார். 'உள்நாட்டுக் கடன் மறுசீரமைப்பு மக்களுக்கு பாதிப்பானதாக அமையுமானால் நிச்சயமாக எதிர்த்தே வாக்களிப்போம்' - என்றார். (அ-ஒ, 5, 125)

**புதிய...**

தாக்கல் செய்த மனுவைப் பரிசீலித்த பின்னர் உயர்நீதிமன்றம் இந்த உத்தரவை நேற்றுப் பிறப்பித்துள்ளது. (அ-ஒ, இ)

**மாற்றுத்திறனாளியை...**

பெற்றுள்ளது. அரசாங்கத்தினால் நலன் புரி உதவித்திட்ட கொடுப்பனவுகள் வழங்குவதற்கான பெயர்ப்பட்டியல் வெளிவந்திருந்த நிலையில் நாட்டின் பல பாகங்களிலும் போராட்டங்கள் முன்னெடுக்கப்பட்டு வருகின்றன. வவுனியாவில் தொடர்ச்சியாக 4 ஆவது நாளாகவும் போராட்டங்கள் நேற்று முன்னெடுக்கப்பட்டன.

பெரியகட்டு கிராம அலுவலர் பிரிவுக்குட்பட்ட கணேசபுரம் கிராமத்தைச் சேர்ந்த மக்கள் கிராம அலுவலர் அலுவலகம் முன்பாக வவுனியா - மன்னார் பிரதான வீதியை மறித்து நேற்றுக்காலை போராட்டத்தில் ஈடுபட்டிருந்தனர். போக்குவரத்து ஒரு மணி நேரமாகப் பாதிக்கப்பட்டது.

சம்பவ இடத்துக்கு வருகை தந்த பறயனாலங்குளம் பொலிஸ் நிலைய பொறுப்பதிகாரி போராட்டத்தில் ஈடுபட்டவர்களுடன் கலந்துரையாடினார். கிராம அலுவலர் அங்கு வரும்வரை அகலமாட்டோம் என போராட்டத்தில் ஈடுபட்டவர்கள் தெரிவித்த நிலையில் பொலிஸ் நிலையப் பொறுப்பதிகாரி மக்களைப் பலவந்தமாக வெளியேற்ற முயன்றார். கதிரையில் அமந்திருந்து போராட்டத்தில் ஈடுபட்டிருந்த மாற்றுத்திறனாளியான முதியவரைத் தள்ளியதுடன், அவர் அமர்ந்திருந்த கதிரையைத் தூக்கி பற்றைக்குள் வீசினார்.

பொலிஸ் நிலையப் பொறுப்பதிகாரியின் செயலால் ஆத்திரமடைந்த மக்கள் மீண்டும் வீதியில் இறங்கிப் போராடினர். பொறுப்பதிகாரி முதியவரிடம் பின்னர் மன்னிப்புக்கோரினார்.

அங்கு வந்த பெரியகட்டு கிராம அலுவலர் போராட்டத்தில் ஈடுபட்டவர்களுடன் கலந்துரையாடி மேன்முறையீடுகளை

மேற்கொள்ளுமாறும் தன்னால் இயன்ற உதவிகளை செய்வதாகவும் தெரிவித்தையடுத்து போராட்டம் நிறைவுக்குக் கொண்டு வரப்பட்டது. (அ-ஒ, 18, 110)

**கிளிநொச்சியில்...**

கிளிநொச்சி மருத்துவமனையில் சேர்க்கப்பட்டுள்ளார். கனகபுரம் நோக்கி காரில் பயணித்தவர்கள் மீது பின்னால் மோட்டார் சைக்கிளில் பின்தொடர்ந்து வந்தவர்கள் இடியன் துப்பாக்கியால் சில தடவைகள் சாரதிப் பக்கமாகச் சுட்டுள்ளனர். இதில் கார்ச் சாரதி காயமடைந்தார். மருத்துவமனையில் அவர் சேர்க்கப்பட்டார். அவருக்கு அருகில் இருந்த கவி என்று அழைக்கப்படும் கந்தசாமி கமல் என்பவர் இது தொடர்பில் பொலிஸாருக்கு முறைப்பாடளித்துள்ளார்.

திருநகரைச் சேர்ந்த டயஸ், மதன் ஆகிய இருவருமே துப்பாக்கியால் சுட்டதாக முறைப்பாட்டில் தெரிவிக்கப்பட்டுள்ளது. சந்தேகநபர்கள் தலைமறைவாகியுள்ளதாகவும் அவர்களைத் தேடி வருவதாகவும் பொலிஸார் குறிப்பிட்டனர்.

கவி என்று அழைக்கப்படும் கமல் கிளிநொச்சி நகரில் நிதி நிறுவனம் நடத்தி வருவதாகவும், மோட்டார் சைக்கிள் வாங்கி விற்பது தொடர்பிலான இரு குழுக்களுக்கிடையிலான போட்டியின் விளைவாகவே இந்தத் துப்பாக்கிச் சூடு நடத்தப்பட்டிருக்கலாம் எனவும் பொலிஸார் தெரிவிக்கின்றனர். கவி என்ற நபர் கட்டப்பஞ்சாயத்து போன்ற நடவடிக்கைகளில் ஈடுபடுவதாக பொதுமக்கள் தெரிவிக்கின்றபோதும் அவருக்கு எதிராக எந்தவொரு முறைப்பாடுகளும் பொலிஸில் பதிவாகவில்லை. (அ-ஒ, 10, 27, 113, 214)

**நெல்லுக்கு...**

கிளிநொச்சி மாவட்டத்தில் சிறுபோக நெல் அறுவடை ஆரம்பமாகியுள்ள நிலையில், நெல்லுக்கான உத்தரவாத விலையை நிர்ணயிப்பதற்கும், நெல் கொள்வனவு சபை மூலம் மாவட்ட விவசாயிகளிடமிருந்து நெல்லைக் கொள்வனவு செய்வதற்கான நிதியை அரசாங்கம் ஒதுக்கீடு செய்யவேண்டும் என்றும் கோரி, கிளிநொச்சி மாவட்ட விவசாய அமைப்புகளின் ஏற்பாட்டில் கவனவீர்ப்புப் போராட்டமொன்று நேற்று நடைபெற்றது.

போராட்டத்தின் முடிவில், இரணைமடு கமக்கார அமைப்புகளின் சம்மேளனத்தினரால் மாவட்டச் செயலர் ஊடாக ஜனாதிபதிக்கு மனுவொன்று கையளிக்கப்பட்டுள்ளது. (அ-ஒ, 125)

**மாடு வாங்கப்...**

கொண்டு வவுனியாவைச் சேர்ந்த நபர்கள் தலைமறைவாகியுள்ளனர்.

மல்லாவியைச் சேர்ந்தவருடன், வவுனியாவைச் சேர்ந்த ஒருவர் அண்மையில் அறிமுகமாகி நட்பாகியுள்ளார். மாடுகள் தேவைப்படுவதாக மல்லாவியைச் சேர்ந்தவர் கூறியிருக்கின்றார். அதனடிப்படையில் தொலைபேசியில் தொடர்புகொண்ட வவுனியா வாசி ஓமந்தையில் மாடுகள் விற்பனைக்கு இருப்பதாகத் தெரிவித்துள்ளார். உடனடியாக பணம் இல்லை என்று மல்லாவி வாசி தெரிவித்ததும், இல்லை உடனடியாகப் பணம் தேவை என்று வவுனியா வாசி குறிப்பிட்டுள்ளார். மல்லாவிவாசியும் நகைகளை அடகு வைத்து 10 இலட்சம் ரூபா பணத்துடன் ஓமந்தைக்குச் சென்றுள்ளார். அங்கு வவுனியாவாசி சில மாடுகளைக் காட்டியுள்ளார். மாடுகளுடன் வேறு சிலரும் நின்றனர். பொலிஸாருக்குத் தெரி

யாமல் வேறு பாதைகளால் மாட்டைக் கொண்டு வந்து ஒப்படைப்பதாகத் தெரிவித்து 10 இலட்சம் ரூபா பணத்தைப் பெற்றுள்ளார் வவுனியாவாசி. பணத்தைப் பெற்றுக் கொண்டமைக்கான கடிதம் எழுதவேண்டும் என்று மல்லாவி வாசி தெரிவித்துள்ளார். இதனையடுத்து ஓமந்தையிலுள்ள கடைக்குச் சென்று காசீதாசி வாங்குவதற்காக மல்லாவிவாசியுடன் வவுனியாவாசியும் சென்றுள்ளார். சிறிது நேரத்தில் மாடுகள் வீதி மாறிச் சென்றுள்ளதாகவும் அதனைச் சென்று பார்க்குமாறும், காசீதாசியுடன் தான் அங்கு வருவதாகவும் வவுனியாவாசி தெரிவித்தார். அதை நம்பி மல்லாவிவாசியும் திரும்பிச் சென்றுள்ளார். அவர் சென்றபோது அங்கு மாடுகள் எதுவுமில்லை. இதனையடுத்து ஓமந்தை கடைக்குச் சென்றவரைத் தேடிச் சென்ற போது அவரும் தலைமறைவாகிவிட்டார். தான் ஏமாற்றப்பட்டதை உணர்ந்த மல்லாவிவாசி ஓமந்தை பொலிஸ் நிலையத்தில் முறைப்பாடு செய்யச் சென்றுள்ளார். 10 இலட்சம் ரூபா பணம் என்பதால் வவுனியா குற்றத் தடுப்புப் பிரிவினையே முறைப்பாடு செய்யவேண்டும் என்று ஓமந்தைப் பொலிஸார் கூறியுள்ளனர். அங்கு சென்றபோது ஓமந்தை பொலிஸ் நிலையத்திலேயே முறைப்பாடு செய்யவேண்டும் என்று வவுனியா பொலிஸார் தெரிவித்துள்ளனர். பணத்தையும் இழந்து பொலிஸ் முறைப்பாடும் செய்யாமல் மல்லாவி வாசி செய்வதறியாது திண்டாடிக் கொண்டிருக்கிறார். (அ-ஒ, 18)

**ஒரு இலட்சம்...**

பாயைச் சேர்ந்த ஒரு இளைஞர். பணத்தைப் பறிகொடுத்த இளைஞர் மானிப்பாய் பொலிஸ் நிலையத்தில் முறைப்பாடளித்துள்ளார்.

மேற்படி இணையத்தளத்தில் மோட்டார் சைக்கிள் விற்பனை தொடர்பான விளம்பரம் வெளியாகியிருந்தது. அதன் பெறுமதி ஒரு இலட்சத்து 25 ஆயிரம் என்று குறிப்பிடப்பட்டிருந்தது. விளம்பரத்தைப் பார்வையிட்ட மானிப்பாய் இளைஞன், அதில் வெளியிடப்பட்டிருந்த தொலைபேசி இலக்கத்துடன் தொடர்புகொண்டுள்ளார். மோட்டார் சைக்கிள் தொடர்பான மேலதிக தகவல்களை வழங்கியதுடன் நம்பிக்கையூட்டும் வகையில் விளம்பரதாரர் நடந்துகொண்டுள்ளார். மோட்டார் சைக்கிளுக்குரிய முழுத் தொகையையும் வைப்பிலிடவேண்டும் என்று கூறியுள்ளார். இதனையடுத்து கடந்த 23ஆம் திகதி மானிப்பாயிலுள்ள வங்கியொன்றின் சி.டி.எம். இயந்திரத்தின் ஊடாகப் பணத்தை இளைஞர் வைப்பிலிட்டுள்ளார்.

பணம் வைப்புச் செய்யப்பட்ட பின்னர் விளம்பரதாரரின் தொலைபேசி இலக்கம் செயலிழந்துள்ளது. விளம்பரத்தில் குறிப்பிடப்பட்டிருந்த கொழும்பு முகவரியைத் தேடிச் சென்றபோது அது போலியானது என்று தெரியவந்துள்ளது. இதனையடுத்து கொழும்பில் முறைப்பாடளிக்க இளைஞர் சென்றுள்ளார். எனினும் பணத்தை வைப்பிலிட்ட பிரதேச பொலிஸ் நிலையத்திலேயே முறைப்பாடு செய்ய முடியும் என்ற அறிவுறுத்தலுக்கு அமைவாக மானிப்பாய் பொலிஸ் நிலையத்தில் முறைப்பாடளித்துள்ளார். முகநூல் மற்றும் இணையத்தளங்கள் ஊடான பல்வேறு மோசடிகள் இடம் பெற்று வருகின்ற நிலையில், அவதானமாகச் செயற்படவேண்டும் என்று பொலிஸார் மக்களிடம் கோரியுள்ளனர். (அ-ஒ, 125)



**கலைக்கப்பட்ட...**

கப்பட்ட உள்ளூராட்சி மன்றங்களை மீளக் கூட்டுவதற்கான அதிகாரங்களை துறைசார் அமைச்சருக்கு வழங்குவதற்கான சட்டங்களைத் தீர்ந்துவதற்கான சிறிலங்கா பொது ஜன பெரமுனவின் நாடாளுமன்ற உறுப்பினர் ஜயந்த கெட்டகொவின் தனிநபர் சட்டவரைவு வர்த்தமானியில் வெளியிடப்பட்டுள்ளது.

அவரது சட்டவரைவில், தேர்தல் அறிவிக்கப்பட்டு, நெருக்கடி காரணமாக உள்ளூராட்சித் தேர்தலை நடத்த முடியாத பட்சத்தில், 12 மாதங்கள் கடந்தாலும் அமைச்சரின் விருப்பத்துக்கு ஏற்ப முடிவெடுக்கப்பட்ட ஒரு காலத்துக்கு உள்ளூராட்சி மன்றத்தை மீண்டும் கூட்டுவதற்கு அமைச்சருக்கு அதிகாரம் வழங்கப்படவேண்டும் என்று குறிப்பிடப்பட்டுள்ளது. தற்போதுள்ள நிலைமையைக் கருத்திற் கொண்டு இந்தச் சட்டவரைவு சமர்ப்பிக்கப்பட்டுள்ளது. இது ஜனாதிபதியின் விருப்பத்துக்கு அமைவாக சமர்ப்பிக்கப்பட்டுள்ளதா?

அல்லது ஜனாதிபதிக்கு நெருக்கடி கொடுக்கும் வகையில் மொட்டுக் கட்சியினரால் சமர்ப்பிக்கப்பட்டுள்ளதா? என்பது தொடர்பில் கொழும்பு அரசியல் வட்டாரங்களில் விவாதங்கள் நடைபெறுகின்றன.

(அ-ஒ,5)

**DHL துரித பொதிகள் சேவை**  
சகல நாடுகளுக்கும் கழதங்கள், பொதிகள் - 3-5 வேலைநாட்களில் ஒப்படைக்கப்படும்  
திருமுருகன் கொம்பெந்  
321, K.K.S. Road, Jaffna. T.P: 0777 55 45 28

**DHL விரைவு பொதிகள் சேவை**  
வெளி நாடுகளுக்கான விரைவு பொதிகள் சேவை 3-5 நாட்களுக்குள் வழங்கப்படும்.  
**Lanka Cargo Worldwide Express**  
315, கஸ்தூரியார் வீதி, யாழ்ப்பாணம். T.P: 077 038 5584

**வேலைவாய்ப்பு**  
எமது நிறுவனத்திற்கு கீழ்வரும் வெற்றிடங்களுக்கு தகுதியான வர்களிடமிருந்து விண்ணப்பங்கள் எதிர்பாரக்கப்படுகின்றன.  
● வெல்டர் (Welder)  
● சுத்திகரிப்பாளர் (Cleaner)  
மேற்படி வெற்றிடங்களுக்கு தகுதியானவர்கள் நாளை (30/06/2023) வெள்ளிக்கிழமை, (01.07.2023) சனிக்கிழமை மு.ப. 9.00 - 2.00 மணி வரை நேரில் சமூகம் தரவும். முன் அனுபவம் மேலதிக தகைமையாகக்கொள்ளப்படும்.  
**உதயன்**  
இல.361, கஸ்தூரியார் வீதி, யாழ்ப்பாணம்.

**மணமகள் தேவை**  
31 வயது உடைய கனடாவில் வசிக்கும் PR உள்ள சீமா படித்த குற்றமற்ற செவ்வாய் உடைய மணமகனுக்கு A/L இற்கு மேல் படித்த 2, 4, 12 இல் செவ்வாய் உடைய அழகிய மணமகள் தேவை.  
077 897 0398

**A/L வரலாறு 2025**  
மாவட்ட, தேசிய மட்ட சாதனைகளை உருவாக்கிய உங்கள் ஆசான்  
**M.பத்மன்**  
(BA(Hons)His, PGDE, MA(Hons) ME,Dr)  
கற்பிக்கும் இடங்கள்:  
D.M.I உயர்கலைக்கல்லூரி யாழ்ப்பாணம். BITS MANS மாண்புமயம்.

**காணி விற்பனைக்கு உண்டு**  
யாழ்ப்பாணம் புத்தூரில் 18 பரப்புக் காணி விற்பனைக்கு உண்டு.  
\* பருத்தித்துறை வீதி, புத்தூர் சந்தியிலிருந்து சாவகச்சேரி செல்லும் பிரதான காபற் வீதி முகப்பின்.  
\* புத்தூரில் தண்ணீர் தாங்கி அருகாமை (நிலப்பரப்பு)  
\* மூன்று பரப்பாகவும் இரண்டரைப் பரப்பாகவும் பிரிக்கப்பட்ட நிலையில்.  
\* வியாபார நிலையங்கள் திருமண மண்டபங்கள் வீடு அமைப்பதற்கு உகந்த இடம்.  
\* பார்வையிடு நேரம் காலை 06 மணிமுதல் மாலை 06 மணிவரை.  
\* நன்னீரூற்று.  
\* ஒரு பரப்பின் விலை 200,000/= (இரண்டு லட்சம்) மட்டும்.  
தொடர்பு: 076 8260 354, 076 0570 354

**சரவணபவன் பென்சி கவுஸ் ின் மாபெரும் ஆடித் தள்ளுபடி**  
கொழும்பு மொத்த விலையில் 30% விலைக்கழிவுடன் மொத்தமாகவும் சில்லறையாகவும் பெற்றுக்கொள்ளலாம். பிளாஸ்டிக் பொருட்கள், கிறீம் வகைகள், பான்சி வகைகள், பாட்டா வகைகள், சில்வர், மாபிள், அலுமினிய பொருட்கள், சோடனை பொருட்கள், விளையாட்டு பொருட்கள், மணிக்கூட்டு வகைகள், தையல் உபகரணங்கள், அன்பளிப்பு பொருட்கள், மொடல் பட்டினங்கள், குடைகள், அழகுசாதன பொருட்கள், மாஸ்க் வகைகள், கவரிங் வகைகள், பாடசாலை உபகரணங்கள், பாக் வகைகள் இன்னும் பல பொருட்கள் ஒரே இடத்தில் மலிவாக பெற்று கொள்ளலாம்.  
உரிமையாளர்: 26/1, ஜீம்மா பள்ளிவாசல் லேன், தே. கலைத்தாசன் (கரன்) (கஸ்தூரியார் வீதி)யாழ்ப்பாணம். 021 3155 900

**மரண அறிவித்தல்**

**திருமதி சர்வேஸ்வரன் புஷ்பராணி (தேவி)**



இணுவில் கிழக்கை பிறப்பிடமாகவும் வசிப்பிடமாகவும் கொண்ட திருமதி சர்வேஸ்வரன் புஷ்பராணி நேற்று (28.06.2023) புதன்கிழமை காலமானார்.

அன்னார் காலஞ்சென்றவர்களான செல்லத்துரை கனகம்மா தம்பதியரின் அன்பு மகளும், காலஞ்சென்றவர்களான பொன்னுத்துரை உலகாத்தபிள்ளை தம்பதியரின் மருமகளும், பொன்னுத்துரை சர்வேஸ்வரன் அவர்களின் மனைவியும், கேதனன் (லண்டன்), துசித்தா (லண்டன்), அனுஷன் (லண்டன்), ரகுவரன் (லண்டன்), தனுஷா (IFS), பூர்விகன், கம்ஷாயினி (மாணவி - கொக்குவில் இந்துக் கல்லூரி - 2023 A/L) ஆகியோரின் அன்புத் தாயாரும், சங்கீதா (லண்டன்), ஜெயதினேஷ் (லண்டன்), சஹானா (லண்டன்) ஆகியோரின் மாமியாரும், ஆதிரா, அஹனா, அகரன், ஆதியா ஆகியோரின் அன்புப் பேர்த்தியும், காலஞ்சென்ற மகாலட்சுமி மற்றும் கனகலிங்கம் (சுவிஸ்), ஜெயலட்சுமி (ஜேர்மன்), தர்மலிங்கம் (கனடா), சோதிலிங்கம் (சுவிஸ்), நடேசலிங்கம் (சுவிஸ்), விஜயலட்சுமி (ஜேர்மன்), அன்னலட்சுமி (ஜேர்மன்) காலஞ்சென்ற காலிங்கராஜா மற்றும் ஞானலட்சுமி (சுவிஸ்), நளாயினி (சுவிஸ்) ஆகியோரின் அன்புச் சகோதரியும், வாமதேவா (கனடா), ஜெயபூபதி (கனடா), பரமேஸ்வரன், ரஞ்சிதபூபதி ஆகியோரின் மைத்துனியும் ஆவார்.

அன்னாரின் இறுதிக்கிரியைகள் இன்று (29.06.2023) விழா முக்கியம் முற்பகல் 10.00 மணியளவில் அவரது இல்லத்தில் நடைபெற்று, பூதவுடல் தகனக்கிரியைக்காக காரைக்கால் இந்து மயானத்திற்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல்: குடும்பத்தினர்

தோற்றம் 06.01.1965 மறைவு 28.06.2023